

سہ گوہر

دهزگای چاپ و بلاوکردنه وهی



زنجیره ی پژوهش بیری

*

خاوه نسی ئیمتیا ز: شهوکه ت شیخ به ز دین

سه رنووسیا ر: به دران شه همد هه بیب

ناوونیشان: دهزگای چاپ و بلاوکردنه وهی ئاراس، شه قامی گولان، هه ولیر

موكرى

سه گوه پ

پۆمان

سه‌گوهر پيشكه‌شه به:

شاعیری هیژا موئه‌یه‌د ته‌یب

ناوی کتیب: سه‌گوهر - رۆمان

نووسینی: موکری

بلاوکراوه‌ی ئاراس - ژماره: ۸۱۶

هه‌له‌گری: فه‌ره‌اد ئه‌کبه‌ری + تریسکه ئه‌حمه‌د

ده‌ره‌ینانی هونه‌ریی ناوه‌وه: ئاراس ئه‌کره‌م

چاپی شه‌شه‌م، هه‌ولیر ۲۰۰۸

له به‌رێوه‌به‌رایه‌تی گشتیی کتیبخانه گشتییه‌کان ژماره ۱۶۶۴ ی

سالی ۲۰۰۸ ی دراوه‌تی

چیم له بیر ماوه لهسهه سهگوهه

مام جه لال

چیرۆکنووسی گه وهی کورد، مامۆستا محمهه د موکریم بههۆی سهگوهه وهه باشتر ناسی، وهختی که له دهست زۆلم و زۆر و ستهمی داگیرکهران رای کرد و خۆی گه یانده برا شوپشگیرهکانی خۆی، سهنگهه ری خهباتی ئهدهبیی خسته پال سهنگهه ری پيشمه رگایهتی، هاته ناوچهی پزگارکراوی ی.ن.ک.

بهش بهحالی خۆم، زۆرم پي خوش بوو که ئه وه ئه ديبهه رووناکبیره لایهنی ناوچهی "ی.ن.ک"ی ههلبژاردوهه و نیازیشی دريژه پیدانی خهباتی شوپشگیرانهیه، تا به نازادی قهلهمه تیزهکهی بخاته کار، ههه بۆیههش زۆرم پي خوش بوو که رۆمانی سهگوهه ری بۆ چاپ و بلاو کرایه وه.

بهلام زۆری نهخایاند دهنگی توورهیی و نارهبزایی له نیو ههندی کادیر و پيشمه رگهه ی "ی.ن.ک" دا دژی سهگوهه رهههز بووه وهه و پرته و بۆله لهملا و ئهولا پهیدا بوو.

لهه سهههدهمهه دا منیشه، که دهمییک بوو له دل و دهروونی خۆمدا دروشمی (دابینه کردنی نازادی و ژیان)م بۆ نووسهران و

ئەدىبان خەملاڭدېبوو، ھەلەكەم قۆستەو، بۇ چاكتەر و بەدەنگ بەرزتر دەرىپىنى دروشمەكە و بەرزترکردنەوھى ئالاكەسى، بۆيە دەتوانىن بلىين ھىچ نەبى سەگوەر ئەو كەلكەسى ھەبوو.

كەلكى تىرى بلاوكردنەوھى سەگوەر ئەو بوو كە بوو مایە قسە و باس و مشتومر و لىدوان و گفتوگو، ئەوھى راستى بى منىش بەشدارىم تىدا كرد، ھەم لەگەل پىشمەرگە نارازىيەكان و ھەم لەگەل كادىر و نووسەرانى "ى. ن. ك" ىش ئەو راستىيەمان بۇ ھەمووان دووپات كردهو، كە دەبى "ى. ن. ك" ھەلگەر و بەدییەنەرى دروشمى دابىنكردى ئىان بىت بۇ نووسەران و ئەدىبان، كەلكە زۆر و زەوئەندەكانى ئەو دروشمە نىشان دان، لە وەلامى ھەندى پىشمەرگەشدا پرسىم كە مامۆستا موكرى چى تى گرتوون؟ گوللە؟ يان گوته...

گوئىان شتى واى نووسىوھ بەدلمان نىيە دژى "ى. ن. ك" ىشە لە وەلامدا گوتم:

دژى "ى. ن. ك" ى تىدا نىيە، بەلام گەر بەدلتان نىيە، بەھەمان چەكى مامۆستا موكرى بەرەنگارى ببنەو، ئىوھىش لەسەر سەگوەر بنووسن و چىتان پى ھەلەيە نىشانى بدن و چىتان پى باشە دەرى بېرن.

ئەم راستىيەشم بۇ روون كردهوھ كە مانا راستەقىنەكەسى

ئازادى ئەۋەيە بەسەربەستى و بى تىرس و لەرز، نووسەر بتوانى
بىر و بۇ چوونەكانى دەربرى، ئەمە مافى ھەموو مروڧىكە،
ئەۋەي بەدلى كار بە دەستان و حىزبەكانە، ئەۋەي بە دلىشيان
نىيە، بە رەخنەي سازەند و رەخنە لەخو گرتن و
دەستنىشان كىردنى كەموكورى و ناتەواۋىيەكان و دەربرىنى
ئاۋات و خواستەكانىش، ئەگىنا كام دىكتاتور زویر دەبى لە
مەدح و سەنا و پى ھەلگوتن و شاباش بەسەر لىداندا؟ كە
بەراستى ئەو جوړە رەفتارە، ھى چاۋەشى سياسىيە نەك
نووسەر و بىررووناك و ئەدىب و مروڧى سەرراست... ھەموو
حكومەتە دىكتاتورەكان و كار بە دەستە زوردار و
دەستروىشتووەكان و پۇلدارەكان بۇ داپۇشىنى زولم و زور و
خىانەت و راووروت و دزى و تاوانەكانى خويان، دەتوانن
دەمى ھەندى نووسەر و خوینەوار چەور بكنە و بەپوول و پارە
ويژدانىان بمرىن، يان بنوینن و ناوبەناۋىش و ايان لى بكنە
پىياندا ھەلبەدەن و درۆ و دەلەسەيان بۇ برازىننەۋە. بەلام ئەۋانە
ئازاد نىن، بەلكو چاۋەشى سياسى و چاۋەشى ئەدەبىن. ئازادى
مافى پىروۆزى مروڧە، ئەدىبانى راستەقىنە ھەمىشە دەبى بۇ
دەربرىنى راستىيەكان و بەرپەرچدانەۋەي ھەلە و چەوتىيەكان
بكنە كار. ئەمە مافىكى پىروۆزى ھەموو ئىنسانىكە كە حەق
بۇ سوۋدى خەلك و نىشتمان و مروڧايەتى و خودى ئىنسان

بەکار بېنىت.

لە چاپکردنەوھى سەگۈرپىش چاگەيەكى تر دەبىنم، ئەويش ئەوھىيە، سات و سەردەمىكى شۆرشە نوپىيە پىرۆزەگەمان دىنىتەوھى ياد و ھانمان دەداتەوھى بۆ بەكارھىناني مافى پىرۆزى ئازادىيى بىرورپا و سەربەستىيى باوهر و بۆچوون، بەو بۆنەيەشەوھى دەمەوئى سەرلەنوئى داوا بگەمەوھى لە:

۱- ى. ن. ك و دەزگاكانى بۆ بەرزترکردنەوھى و بووژاندنەوھى دروشمى (دابىنکردنى ئازادى و ژيان بۆ نووسەران و ئەدىبان و بىرروروناکان، بۆ بەدەيھىناني ئەو دروشمە و جىبەجىكردنشى).

۲- نووسەر و ئەدىبانىش بۆ ئەوھى قەلەمەكانيان تىژ بگەنەوھى و بىريان جۆش دەنەوھى، بۆ بەكارھىناني گىروگرفتەكانى كۆمەلايەتى و سىياسى و كولتورى و ئابورى و نىشتمانى و نەتەوايەتى و چىنايەتى و خۆيىيايەتى... بۆ ئەوھى بەوپەرى سەربەستىيەوھى، رەخنە بگرن، كەموكورتىيەكان دەستنىشان بگەن و چارەشيان بۆ دىارى بگەن، تاكو رەخنەكەيان رەخنەي سازدانەوھى و داھىنەر و گەشەپىدەر بىت. وەك چاكردنەوھى نەخۆشەكە بەدىارىكردى نەخۆشىيەكە و دابىنکردنى دەرمان، نەك بۆ مراندنى نەخۆشەكە...

ئەمشەو، نەخەوتى و بېدار بوويت، ئۆقرەت بەخۆت نەدەگرت،
لەسەر پشت پادەكشای، هەلەستایته سەرپى، بەیەك شەقاو
ژوورە تارىكەكەت پەى دەکرد، گاه دادەنىشتى و گاه سەرت
دەخستە نىو ئەژنۆكانتەو و پەنجەكانى دەستت هەلەدەپىكا،
گاه سەرت بەرز دەكرده و خۆت بەخویندەنەو و ئەو رسته
بەزنجیر نووسراوانەى سەر دیوارەكانى ژوورەكەت خەرىك
دەکرد، كە بەر لە (تۆ) دەیان بگرە سەدان كەس ئەم ژوورەیان
بینیو و بەدوا سەرنجى پر لە سۆزەو جىيان هیشتوو!
(تۆیش) بەزنجیرهكانى دەست و پیت، هەندى لە دیوارەكانیت
نەخشاندوو! بەلام نەك وەك كەسانى بەر لە خۆت، بەدروشمى

گیانبه‌خشی، نه‌به‌زین و شی‌عری دلته‌زین، نا، ئەمانهت
 نه‌نووسیوه، به‌لکو بۆ نووسینی تاقه وشه‌که‌ت، چه‌ند سه‌عاتی‌کی
 ته‌مه‌نت ته‌رخان کردبوو... تا، به‌شی له‌و دروشم و شی‌عرانه،
 به‌زنجیره‌کانی ده‌ست و پیت کوپر که‌یه‌ته‌وه. هه‌رگیز خو‌شنووس
 نه‌بوویت، به‌لام بۆ نووسینی وشه‌که‌ت وه‌ک خو‌شنووسی سه‌ر و
 بو‌رت بۆ پیته‌کانی داده‌نا و سی‌بهرت بو‌یان ساز ده‌کرد.
 هه‌میشه به‌ته‌وسه‌وه سه‌رنجت ده‌دا، ره‌نگه که‌سی‌کی به‌خته‌وه‌ر
 - پاش تو - پئی بکه‌ویته ئەم ژووره، گه‌لی گالته‌ت پی بکات و
 به‌گه‌وج و گیلت بزانی، به‌که‌سی‌کی به‌زیو و بی وره له قه‌له‌مت
 بدات، ره‌نگیشه ناحه‌قی نه‌بی و ته‌نیا له گو‌شه‌یه‌که‌وه سه‌رنجی
 ئەم وشه‌یه‌ت بدات. وا بزانی ته‌نیایی و ئازار، گیژ و سستی
 کردوویت و وا دیوانه ئاسا له‌م ژووره‌تا ره‌فتارت کردووه...
 هه‌رکه‌سی بی، ناحه‌قی نییه، که‌یفی خو‌یه‌تی... تو‌یش مه‌به‌ستت
 نییه، نه‌ک ئەو که‌سه‌ی (پاش تو) دیته ئەم ژووره، تو ئاسا له
 چاوه‌رپیکردنی چاره‌نووسی سه‌ختی خویدا، سات به‌سات ورده
 شانە‌کانی می‌شکی، یه‌کدی بکوژن! به‌بی فه‌ر و بی وره‌ت
 بزانی... به‌لکو ده‌ربه‌ستی ئەوه نیت هه‌موو مه‌ردوم، چ ئازاد چ
 چه‌وساوه، به‌ئازا و چاونه‌ترس و تیکۆشه‌ر، یا به‌خویری و بی
 که‌لک و به‌د فه‌ر و ترسنۆکت بزانی... تا (ئیستا) خو‌ت - که
 نزیکترین که‌سی‌کی له خودی خو‌ته‌وه به‌دروستی نه‌توانیوه

دهستنیشانی خۆت بکهیت.

دهزانی، گهلی جار ئازا و به جهرگ بوویت، گهلی جاریش ترسنۆک و بی فهړ، جار جاریش گهوجی و زیرهکی له یهک کات و شویندا به سه‌ریان کردووی...

(ئێستا) شهرم له خۆت دهکهی گهر بلایی ئازام، دلایشت بهخۆت دهسووتی گهر بلایی ترسنۆکم!

تاقه شتی، که بی سی و دوو دهتوانی به چهوه بهخۆتی بلایی ئهوهیه که (ئێستا) له مردن ناترسیت، ئه‌میش (په‌نگه) سه‌بارت به‌م جییه‌ت بی... دووریش نییه ته‌نیایی کاریکی ئه‌وتوی لی کردبی، جوړه ئه‌شقیکی سوڤییانه‌ی سه‌یرت له‌گه‌لیا په‌یدا کردووه وا به‌سوژه‌وه هه‌ز به‌جیا بوونه‌وه‌ی پوچ و جه‌سته‌ت ده‌که‌یت!! بو‌نه‌؟ شه‌وانی شه‌و به‌پوچ ده‌ژیایت و به‌سه‌دان سه‌عات زیاتریش به‌جه‌سته ده‌ژیای ته‌نیا (ئاو... نان... خه‌وتن... ریتن) چی دی نا، بووبووه داوه نادیاریه‌که‌ی نیوانی جه‌سته و پوخت.

(ئێستا) هه‌ز ده‌که‌ی به‌په‌رۆشه‌وه جیا‌یان که‌نه‌وه، تا پوچییکی ته‌نیای ئازادی بی جه‌سته‌ت، ئازادتر له‌هه‌موو بالنده‌یه‌کی کپوی لووتکه به‌لووتکه هه‌لفریت! جه‌سته‌ی ته‌نیایشت نه‌ک ته‌نیا ببیته ئارامگای خه‌می مردوو، یادی که‌له‌ک بوو، به‌لکو

ببیته هیلانیه ملیۆنان کرم و میکروۆب، سهرئه نجامیش له ژیر
 پپی که ساندا ببته گهرد و بله و تپته قۆندهره و کلاش و سهر
 به ئاوده سخانه و مزگهوت و کهشتی و ولاتی دوور... دوور...
 بکات، گهردیکی ئه وتۆی به له سه، بلکیته پۆستال و له
 بهندیخانه کاندای زهره زهره پهرت و بلاو ببته وه، تیکه لی ههوا
 ببته و بچپته نیو سیی (بهند و یاساؤل و جه لاده کانه وه).

گرنگ ئه وه یه (ئیستا) ناترسیت!

دهشی نه ترسانیش جوۆری بی له ترسنۆکی و ههنگاوی
 یه که می خو و ده دهسته وه دان بی... به هه رحال (ئیستا) خو ت
 چاکتری ده زانی بو ناترسیت! ئهوا ئه مرۆ، ههر له به ره به یانه وه
 له نیو پپته کانی وشه به زنجیر نووسرا وه که تا ده توپپته وه،
 جلّه وی یادت شل کردووه و سه رکیشانه به نیو دنیای یاده کانتا
 ئه مسهر و ئه وسهر ده که ی! دوینی، سه ره له ئیواره بوو، هه والیان
 پپی دایت (که سه به ی شه و فرمانی خنکاندنت وه جی دین)
 به لاته وه ئاسایی بوو، کاریکی ئه وتۆی تی نه کردی... به بزوه
 هه واله کهت و هرگرت... هیچت نهوت (ئه وان) پپیان وتی
 هه والیشمان بو دایکت نار دووه، تا بو دوا جار یه کدی ببین...

زۆرت پی سهیر بوو پیکه نینت به خو تا هاته وه (ههر ئه مرۆم له
 ژیاندا ماوه! بو هه موو رۆژیکی ژیانم ههر دوا رۆژ نه بووه؟)

ئەم شەو، سەعات دوازده فەرمانەكە وەجی دینن... خویشت
نازانی بەپەلەیت یا ساتەكان چەقیون و ئەمڕۆت لی
ناگوزەریت... چاوەرپیت چاوەرپیەکی گەلی تەلخ و قورس!

شەوی... پاش هەوالەكە، گەلی یاد بەمیشكتا گوزەری كرد،
هەندیکیان وەكو خەون دەهاتنەو و بیرت و هەندیکی دیشیان
بەجۆری خویمان دەئاخنییە بیرتەو، هەموو وردە شتەكانیت
ویدی دەکرد! بیژت لە هەندی یاد دەهاتەو، شانازیت
بەهەندیکی دییانەو دەکرد.

گەلی یادی مردووت - كە بەخەونیش نەدەهاتنە بەرچاوت،
زینوو بوونەو - چ یادیکی خویشگوزەرانی بەسەری نەکردی...
هەرکە بەئاستەم ساتیکی خویشگوزەرانیت وەبیر هاتبا،
یەكسەر پەردەیهکی رەشی یادیکی سەخت دای دەپۆشی.
(ئیستا) نازانی بۆ دەربەستی ئەم لەناوچوونەت نی! زوو... تەنیا
ناوی مردن، ترسی دەخستە دەروونتەو... (تۆ) خۆت بە (بار)
نەدەزانی و خۆت بەشایستەیی ئەم (ژیان و سەردەم و تافە)
دەزانی كە زۆر شتی پووچ و بی كەلك و گەلی بیرى پیرۆزیشی
لە ژیر پیدایە!

زیاتر دلت بەو خۆش بوو كە سەر بەنەتەو یەکی
فەرامۆشكراوی و لە ولاتیکی پەناھەندەیی چەند ولاتیكدایت و

هه موو ههنگاو و هه ناسه يه کت حيسابى بو ده کريت... حيسابى
هه رگيز لىبووردن و به خشين يا ستايش و جاويدى ناگريته
خوى!

گه لى چيژت له ده ربه ده رى و ده رده سه ريبه کانى ژيان
وه رده گرت، خوئت هان دها بژيت و پله پله له سه ختیه کان
بگه يت، به ره و پيرى هه موو ناهه مواريه کى ده چوويت، برسيه تى
و کویره وه رى بوونه ماموستات و فيرى ژيان ويستيان کردى و
وانه ي پيرۆزى و نه گريس - ژيان و مه رگيان - بو شى
ده کرديه وه... نا... نه خير (تو) هه رگيز خوئت به (بار) نه ده زانى.

(ئىستايش) نازانى، هوى ئەم بى ده ربه ستيه ت له رووى
مه رگ و ژياندا چيه يه؟ وه کو ئەوه ي (ژيان) يا (مه رگ)
پىوه نديان به تووه نه بى، يا راستتر تو پىوه نديت به وانه وه
نه بى، وه ک ئەوه ي به تاقيکردنه وه ي هه ر دوو کياندا تيه رى بيت!

شه وي - پاش هه واله که - ياد، ميشکتى ته نى بوو، به ره و
دوور دوور دوورتر، په لکيشى ده کردى... بو پازده سال له مه وه به ر،
بووه چاوساغت...

له بهر به فر به جوانى چاوت نه يده بينى، ئەو پىده شته ي به رپيت
ره شايى پىوه ديار نه بوو، چياکانى به رانبه ريشت، ئەوه ونده
سپى بوون، ريشکه و پيشکه يان به چاوانت ده کرد! زستانه

رۆژێکی سهخت بوو، دایکت بهرێ دەخستهوه، سههرهپای ئهوهی
ههموو شتی سپی دهچوووه، کزهبايێکی ساردیش وهک تیغ
خۆی دهکیشایه روخسارتانهوه!

پازده سال تهههنيکه و بهدهم ئاسانه. (ئاستا) ههموو
شتیکی ئهوه سهردهمهت وهبیر دیتهوه، بهزنجیرهکهی دهستت
ههندی له دیوارهکهی ژوورهکهت ههکۆلیوه... بهوشه
(سهگوهر) نهخشاندووت. ئهوه وشه پيوندیهکی بهتینی لهگهڵ
باوهر و پوختدا پهیدا کردووه، بۆ نه؟ ئهوه نییه گهلی جار،
بهمنگه منگ ئاوازت بۆ داناوه و تهنیایی خۆتی پی دهلاوینیتهوه
و جار جار ههسهستیهوه بهوشه (شهوه، ری، ونبوون) له
یهک دوو دیری بی سهروبهه و بی مانادا، جیت بۆ کردووتهوه!
ههركه له تاریکی ژوورهکهت و له تهنیایی، وهرس دهبووی، بی
ئیراده دهستت بهمنگه منگ دهکرد، تا ماندوو دهبوویت، زۆربهی
شهوانت، خهوت نهدههات، سههرت دهنایه قهه گۆشهیهکی
ژوورهکهت... وشه (سهگوهر) سههر زمانتی دهکرده هیلانه...

ئهوه ئیواره سهختهی پازده سال لههوهبهه، بهچهه وشهیهکی
بریندار، وهک ئهوهی دهروونت تووشی (خوینریژی) هاتبی،
دایکت بهرێ خست، پیتت وت:

- دایکه، ئیتر، لیرهوه تۆ برۆ... خواهافیزت بی... ئهوه دیهی

به رانبه رت زور دوور نيبه، هر ده ده قيقه ري ده بي، له وي شه وه
 سه ياره هه يه و به ئاساني ده تباته وه بو شار... من ناتوانم بيمه
 ناو دي... ئاگات لي بي نهو (نامه چكليتانه) جوان قايم كه، جگه
 له خاوه نه كانيان له بيري نه چي نه يده هتته ده ست كه س...
 خوا حافظت بيت! به قورگي پر له گريانه وه باوه شي پيا كردي و
 وتي:

- چا كه كورم، ئاگات له خوت بي، سه ره رو يي نه كه يت،
 داويتمه ته ده ستی (غه وسه وه) ئاگات له خوت بي!

- له په ناي تاو يري كدا داني شتي، چاوت برييه هه نگاهه
 شه كه ت و قورسه كاني دا يكته وه، كه وهك تارمايي به ره و دي
 ده كشا... تو يش تفه نكه چيكييه كه ت نابووه باوه شته وه... ده ستی
 چه پيشته له بهر تيشكه (خويناوييه كه ي) هه تاوي له رز لي
 نيشتوو، نابووه بهر چاوتته وه، تا دا يكت گه يشته نيو دييه كه،
 ده ست لانه برد... هه لسا يته سه ري. نه گه رچي زور ماندوو
 بوويت و گه لي جار له چه م و هه لدير و باريكه ري سه ختا،
 دا يكت له كو ل ده گرت، به لام زور به گورجي تاوي هه نگاهه كاني
 خوتت دا، ترسي نه وه ت هه بوو شه وت لي دابي و ري گوم
 كه يت! به په له، هر به هه مان شو ين پييه كانتان - كه به سه ر
 به فره كه دا چاپ بوو بوون - كه وتيته ري... ئاگات له ري و

ماندوووونى خۆت نه‌ما له نىو خه‌م و سوۆزى دىده‌نىي دايكتا
تو‌ابوو‌يته‌وه... سا‌ل وه‌ختى بوو نه‌تېينبوو، كلۆله خۆى وته‌نى:

- به‌هه‌زار ده‌رده‌سه‌رى و جلش‌وۆرى و نانه‌وايىي ما‌لان،
به‌خى‌وم كردي! بو دىده‌نىي (تۆ) شه‌و و رۆژى دابوو‌ه ده‌م
يه‌كه‌وه، ئەم دىي به‌هه‌نگاوى شه‌كه‌تى ده‌به‌سته‌وه ئەو دى، تا
دۆزيتيه‌وه، ده‌ست و په‌نجه‌ى له گۆ چوو‌بوو...

هه‌ركه له دووره‌وه چاوى پىت كه‌وت. به‌جوۆرى بو‌ت هات و
باوه‌شى پيا كردي، به‌خور فرمى‌سك له چاوانيه‌وه ده‌هاتنه
خوارى، به‌سوۆزىكى زۆر سه‌يره‌وه، ماچى ده‌كردي
ده‌تيلىسييه‌وه و بو‌نى پيا ده‌كردي! داماي‌ت و شه‌رم‌ت له خۆت
كرد، وات ده‌زانى وه‌ك دايكت به‌منال‌ت ده‌زانى، له‌وه‌ولا
هاورپىكانىشت وه‌ك مندالى سه‌يرت ده‌كه‌ن! ئە‌گه‌رچى قورپگت
پر بوو‌بوو و فرمى‌سك به‌چاوانته‌وه قه‌تيس مابوون، خۆت گرت،
له‌باتى فرمى‌سك پىكه‌نينت پژانده روخسارى دايكت!
هه‌نديكىش شه‌رمه‌زار بوويت!

سالة وه‌ختى بوو چاوه‌رپىت ده‌كرد، نه‌هه‌والى دايك و باوك و
خوشكه‌كه‌ت ده‌زانى، نه‌ئه‌وانيش هه‌والى تو‌يان ده‌زانى... له‌و
ماوه‌يدا هه‌ر چاوه‌رپىت ده‌كرد، كاتت لى بوو‌بووه به‌رده ناسىكى
قورس، نه‌ فرمى‌سكت، نه‌هه‌ناسه‌ى ساردت، نه‌يانده‌توانى

بیگه پینن، به جورئ چه قی بوو، رۆژی لی نه ده گوزهری... له پیر،
ئێواره وهختی، له سههر مله که ی به ران به ری (بنکه که تانه وه) له گه ل
دوو هاو پیتا، دایکت ده رکه وت... شیت ئاسا به ره و پیری وه
چوویت، ئه ویش سه ره رای پیری، به گورجییه وه بۆت هات.

دوینی شهو، له نیو ئه م یادانه تدا ون بوو بووی... گهر ئیستا
دایکت بیت، ناتوانی به ره و پیری بچیت و باوهشی پیا کهیت،
رهنگه نه یه لن زیاتر له سه عاتی چاوی پیت بکه وی...

ئه وسا، سی رۆژی له گه لتا مایه وه، ئه و سی شهو و رۆژه،
هه تا به ره به یان پرسیاره کانت له دایکت دووباره ده کرده وه:

(- توخوا دایکه، باوکم چۆنه؟ گورپکی ماوه؟ ئه ی نه سرینی
خوشکم چۆنه؟ ئه ری له گه ل ده رسه کانی چۆنه، توخوا دایکه،
خالۆ همه سه نه م چۆنه؟ بشی به ری نه دن؟ خو ئه و
به سه ته زمانه، نه خوینده واره هیچی به هیچه وه نه بوو... له
ره شبگرییه که وه تا ئیستا بهر نه بووه؟ ها دایکه باسیانم بۆ
بکه... دایکه، به داخه وه بیستمان (ئه نوهر) ئیعدام کرا
به داخه وه... ئه ری دایکه هاو پیتیه کانی شارم چۆن؟ فه ره ی دوون
چۆنه؟ ئه و سه گه چاوشینه وه کو جاران ماوه؟ هه ر قیته قیت
ده کات، باوه ر ناکه م تا ژنی نه هینی واز له به زم و ره زمه که ی
بینی... ئه ی مچه چۆنه، ئه ویش وه کو جاران قسه زله کانی ماوه؟

توخوا دایکه که گه راپته وه، زۆر زۆر سه لامیان لی بکه... چاویان
ماچ دهکه م!

چاکه... گهر، ئەمڕۆ دایکت بینی، چی لی دەپرسی؟ هه والی چ
که سی؟ کام خزم و هاوڕیت؟ کی؟ ... ها؟

(ئەوسا) دایکت له بهر دلی تو، به جووره بزهدیکی
خه مئامیزه وه دهیوت:

(- هه موو باشن... هه موویان سه لامت لی دهکه ن... نه سرین
چاوه کانت ماچ دهکات...)

ئهو کاته دایکت، قسه کانی بو ته واو نه دهکرا، دهیدایه پرمه ی
گریان، بو ت ده رکهوت شتی رووی داوه و نایه وی بو تی باس
کات! په لپت لی گرت، پاراپته وه، هه ر پیی دهوتی:

(- باوه رت بی، هیچ نه بووه... هه موو ساغ و سه لامه تن)

ئهو سی روژه له گه لتا بوو، هیچی بو باس نه کردی... که می
دهخوارد که متر دهنووست، دهگریا، تویش هه ر سویندت ده دا
ده پاراپته وه، که چی بیده نگتر ده بوو، جار جار هیش دهیوت:

(- ئەمه فرمیسی شادییه، قهت باوه رم نه دهکرد بتبینمه وه...)

که لی هه والی جه رگبرمان پی ده گه هیشته، هه موو روژی دهیانوت
فلانه شوین بو ردوومان کراوه... فلانه شوین بهر تالان که وتوووه

و زینده و هری تیا دهرنه چووہ... رۆحمان له سەر دەستمان بوو...
هەر که دەسگیرتان لێ دەگیران، یه کسەر دهیانکوشت و
تەرمه کانیان به نیو شەقام و بازاردە دەگەراند و پاشان له
ناوهندی بازاردە هەڵیان دەواسین، هەموو جارێکیش بۆ سەیری
تەرمه کان دەچووین نەوهک...

تۆیش - له روویدا - خۆت وا دەنواند که باوهرت بهم
قسانهی ههیه! له ناخیشهوه ههستت بهشتیکی نادیار دهکرد و
له رزی پیا دههینای، کهچی تا، نه کهوتنه ری هیچی بۆ باس
نه کردی... پاش ئەو سێ رۆژه بهریت خستهوه، خۆت پێچایهوه،
تفهنگه کهت هه لگرت، له هاورپیهکت پالتویهکی سهربازیت
وه رگرت، داته سهرشانی دایکتهوه، ورده ورده کهوتنه ری،
ئه کهرچی ئەو دێیهی سهیارهی بۆ دههات سێ چوار سهعات ری
بوو کهچی ئیوه له بهیانی سهعات ههوتهوه تا عهسر
نهگهیشتنه نزیکی ئەو دێیه ئه ویش سهبارت بهو ههواله
جهرگبره بوو که له رییدا پپی وتی، پاش تووره بوون و هه لچوون
وتت:

(- ده باشه دایکه، بۆ ئەم سێ رۆژه بیدهنگ بووی... بۆ... بۆ)

(- چهزم نه دهکرد دلگیرت کهم... کورم ئەمری خوایه... وایان

له نیوچه واندا نووسرابوو و...)

سەرتاسەرى رې گېژ و كاس بوون، بەقورسىيەو بەرپۆو
دەچوون، نەك دوودل بوويت و ماوەى سەرشكبوونت نەبوو،
بەلكو ھەر پېش ئەوہى ھەوالەكەت بداتى، مەرجى خستە بەرت
و دەستنىشانى ھەلوپىستى كردى... پىي وتى:

(- بەشەرتى پىت دەلئىم ھەر چىم وت بەقسەم دەكەى!)

پەلەى بىستنت بوو، بەبى ئاگاييەو ھەسەر يەك دەتوت:

(- بەلى... بەلى... شەرت بى بەقسەت دەكەم!)

بەنەرمىيەو پىي وتى:

(- دە سوپندم بۆ بخۆ...)

(- بەخوا... بەسەرى تو... بەقورعان... ئەوى تو بىلپىت
بەقسەت دەكەم!)

سووك دەستى گرتى، لە پەناى گا بەردىكدا، پالتۆكەى
سەرشانى لەسەر بەفرەكەدا راخست... دانىشتن، لەسەرەخۆ
بەوپەرى دان بەخۆگرتنەو، كەوتە قسەكردن، سەرنجى لە
ئاسۆ گىر كردبوو، بۆ دوور دەپروانى...

(- كورم، نامەوى توپىشم لە دەست بچى... نامەوى بەھوى
منەو... بگەرپىتەو بە شار!)

(- ده قسه بکه ديقم کرد...)

(- به کورتی، هه رکه تو هاتیته دهره وه، پاش چه ند رۆژی، هاتنه سه رمان هه موومانیان گرت... زۆریان له باوکت ده کرد، که بئته دوات و بته یئیته وه... ئەویش ده یوت: ئیوه حکومته تن، توپ و ته یاره و تانگتان هه یه... فه رموون بچن بیه یئنه و... زۆریان له گه لا کرد و زیاتریان وت... هه ره شیان لی ده کردین بماننیرنه ئەو خوارانه...)

ئیترا پاش هه ره شه، له ژیر دارا کوشتیان، من و نه سرینیش...) هه رکه دایکت ناوی نه سرین سی هیئا، دایه پرمه ی گریان، تویش شیئانه، دهستی دایکت رادهوشان و له سه ریه ک و به په له دهتوت:

(- ئی... ئی... نه سرین... ئی... چی؟)

من و نه سرینیان به ره لا کرد... هه ر ئەو رۆژه بو ئیواره نه سرین خو ی سووتاند... ئا کورم ئیترا خو ت ده زانی بو؟ شیئانه، هه لسا یته سه ری، نه تزانی بو په لاماری تفه نگه ت دا، که چی دایکت، سوینده که تی وه بیر هیئا یه وه.

(- کورم، شه ره ف له هه موو شتی گرنگتره... نالیم پیم خو ش بوو نه سرین خو ی سووتاند... به لام پیم ناخو ش ده بوو به و

شێوهیه بیبینم... نامهوی تۆ خۆت به ده بخت کهیت...

مه ترسه کورم، مه ترسه... نامناسی؟ ده سالی ره به ق به نانه وایی و جلشوری مالان، تۆ و نه سرینم به خێو نه کرد؟ کورم جار جار ههش پاکه ته جگه ره م بۆ باوکه کلۆله کهت ده نارده به ندیخانه مه ترسه، به ئارهقی نیوچاوان خۆم پی به خێو ده کری...).

دوا قسهی دایکت زیاتر له هه وائه جهرگبره که کاریگه رتر بوو زیاتر کولانتییه وه نه و رۆژه سه ختانهی وه بیر هی نایته وه که تۆ و نه سرین تا ئیواره ی درهنگ چاوه ریتان ده کرد، تا دایکت به بارێ ته پوتۆز و ئارده وه ده هاته مائی، به سی قوئی له بهر رۆشنایی چرا کزه که تان کسکۆله تان ده کرد... تا درهنگیش به جووته، تۆ و نه سرین په لپتان ده گرت و داواتان ده کرد حیکایه تی کوره که چه لتان بۆ بگیریته وه...

ئه وه ندهی خه می نه سرینت بوو، خه می باوکت نه بوو...

زۆر کهم ده تبینی... خۆی وته نی:

(- که ی هیشتوو یانه، چه ن رۆژی له نیوتانا به سه سیمه وه،

هه ر زیندان و فنیس و - نه فی - به شم بووه...)

ئه و سه رده مه، ژیا نی هه ر سیکتان، هه ر چاوه ری کردن بوو... له

نیو مندا لانیشدا نەتاندەتوانی وەک مندا لانی دی گەمە و یاری
بکەن... لە رۆژیکدا دەیان جار پێیان دەوتی:

(- شیوعی کوری شیوعی... تۆیش وەک باوکە شیوعییە
سەگبەبە کەت خایەنی و مەلیکت خۆش ناوی... باوکت هەر
بەسمیڵە قیتەکانیەو دەیاربوو کە...)

خۆ باوکە بە دەبەختە کەت هیچی بە هیچەو نەبوو، پێوەندی
بە هیچ رێکخراویکی سیاسیەو نەبوو، نەخویندەواریکی
هەندی وریا بوو، لە مانای ئیمپریالیست گەشتبوو، جگە
لە مەش بەیتە شیعیکی (هیمنی) کردبوو بە نیشته خۆشە
سەر زاری لە هەموو شوێنیکدا دووبارە دی دەکردهو:

«گەر لە برسانا و لەبەر بێ بەرگی ئەمرۆ رەق هەلیم،
نۆکەری بیگانه ناکەم، تا لە سەر عەردم ئەمن!»

بە هەر جوۆر بوو لە گەڵ دایکتا هەلسان و کەوتنە پێ...
بە سەرنج یە کدیتان دەواند... سەرنجە کانت نەفرەت و
تووڕەبوونی لێ دەباری... سەرنجی دایکیشت پارانەو
دەتالانە روخسارە ئالۆز و بێ ئۆقرە کەت... خواحافیزیت لە
دایکت کرد و بەرپیت خست... ئەو لەبەر دیدەنیی توۆ نیمچە
هیمن و کەیفخۆش بوو، تۆیش لەبەر هەواڵە جەرگپرەکە، کەیل
و تووڕە بوویت!

خۆ ئەگەر ئەمڕۆ یەكدی ببینن، پێچهوانەی ئەوساتان لێ دێ... ئەو هەوایی جەرگبری بیستوو... که جیشت بیلێ ئەو کهیل و توورە دەبێ... خۆ تەرمە کهیشت نادەنە دەستی تا جار جاری بیتە سەر گۆرە کهت کڵۆلی خۆی و چارەنوسی (تۆ) بەچەند فرمیسکیکی گەرم بلاوینیتەو، لە شەو و رۆژیکدا دەیان جار بچیتە سەر گۆرە کهت، وەکو زۆربەیی ژنانی کور کوزراو - گۆرە کهت برازینیتەو... خۆ توانای ئەو هشی نییە (خیر ئاویکت) بۆ دانێ! ئەو کهیل، تۆیش ئارام و بێ دەربەست، نیمچە کهیفخۆش، بەهیمنی و بێدەنگیەو روو لە بێدەنگیەکی هەمیشەیی دە کهیت... (ئەوسا) هەر دایکت بەرێ خست و گەرایتەو، زۆر کهیل بوویت، ریت دایە بەر هەنگاوه توورە کانت، بەخوڕ فرمیسکیش لە چاوانتەو دەهاتنە خواری... رەنگی بەفرە کهیش وەک دەست و پەنجەیی پیریژنیکی بێ کەس و تەماحکاری خاوەن تاقە مانگاییک فرمیسکه کانتی لە چاوانت دەدۆشی! لەگەڵ هەر تکه فرمیسکه و بریاریکت دەدا...

کهچی سویندە کهت ریی وەئاکامهینانی بریارە کانتی لێ دەگرتی... حەزت دەکرد بەرۆژی نیوهرۆ خۆت بگەیهنیتە شار، کویرانە، هەرچی پیاوی میری هەیه بیاندهیتە بەر تەفەنگ و تۆلەیی باوکت و نەسرین بکهیتەو... خۆ ئەو کاتە وەکو (ئێستا)

نەبوویت، ھەقت بوو بیری وا بکەیتەو، کالقام و سەرەرۆ
بوویت...

سەعاتە رییەک نەرۆیشتبووی، لە نیو دنیای خەم و
توورەبووندا، ون بوویت و ریشت ون کرد! گەرچی نانیشت
نەخواردبوو، ھەستت بەبرسییەتی نەدەکرد... لە پاینی چیا
سەختەکەو بەرەو شیو بەرینەکەدا کشایت، ھیشتا خۆر ئاوا
نەبوو، سەبەری چیاکان دۆلەکە تاریک کردبوو... بەپەلە
تاوی ھەنگاوەکانی خۆت دەدا... لەگەڵ ھەر ھەنگاو
ھەلھینانیکدا تف و جنیویکی مەزرت بۆ بێ بەزەیی و زۆلم و
زۆری میری و دەس و دایەرەکانی دەنارد... بەنیمچە دەنگی
بیستراو خۆت دەواند...

نەسرین و باوکت لە نیو دیدە و مێشکتا ئۆقرەیان گرتبوو،
خۆت لە ئاستی پۆچی ئەو دوو بێ تاوانەدا بەتاوانبار دەزانی،
بوو بوویتە ھۆی لەناوچوونیان، چەندان جۆر دەنگی تیکەڵ لە
نیو سەر تا دەزرنگایەو... دەنگی قیژە و پارانەو بێ سوودەکە
(نەسرین) کە بەھەشت نۆ (کەتەمی ملھورەو) تیی بەر بوو بوون،
تیکەلی دەنگی خەمییکی بێ ئەندازەیی دایکت بوو - لە ژووریکی
نزیکەو گویی لە دەنگی نەسرین دەبوو! ھەرچی تەلی توورەیی
و رقت ھەبوو بەم دەنگانە دەلەرینەو... دەنگی جنیو و بێ

دەربەستیی باوکت، تیکەڵ بەدەنگی قامچی و داری سەرپشت و سنگی دەبوو! ھەموو ئەم دەنگانە لەگەڵ کزە با ساردەکەدا، روخسارتی تیغ ئاسا شەق دەکرد و کاسی کردبووی...

ئەو ئیوارەییە بەو سەرمایە، ئاگرەکەیی لەشی نەسرین، لە نووکی پەنجەیی پیتەو، بۆ تەوقی سەرت دەچوو... دەستت بەسەر سنگ و پستی خۆتا دەھینا، ئەو کیبەڵ و دارانەیی لە باوکت دەدرا بەسەر لەشی تۆیشدا، وینەیی خۆیان نەخشاندبوو... دیمەنی دایکە بی کەسەکت بەرچاوی لێڵ کردی... کوێرانە، بەھەلدێر و نشیووەکاندا شوێر دەبوویتەو.

شەوئ... نەک وەک خەو بەلکو وەک ئەوێ تازە رووی دابی، لە نیو ئەو شەو و بەفرەدا لەترت دەدا... پازدە ساڵ بەدەم ئاسانە!! ئیستایش وردە شتەکانی ئەو شەوێت وەبیر دئ و لە بەرچاوت سەما دەکن!

ئەو کاتە بەگور بوویت و ھیزی جوانەگایکت ھەبوو! ئیستا ھەندئ پیر و بی ھیزی، کەچی بەرۆح و باوەر ھەزار جار ئەوئەندەیی ئەوسا بەھیزی.

ئەوسا، بەھیز بووی، چاوەترس و بەجەرگ بووی، ھەندئ جاریش دەترسای، ئیستا - ئەگەرچی - تەنگەنەفەسی بووئەتە ھاوئەمت، ھەندئ جاریش بەرچاوت تاریک دەبی و خۆت

به پيوه بۆ ناگيرى، به لام له هيچ شتى ناترسى... ته نانهت له خوويشت ناترسى! جار ان، له خوت، له سهركيشى و سه ره روپييت زور ده ترساي، كه چى ئيستا نهو - خووانهت - كه وى كردوو و دهسته مو بوون... زوو... ده بوويته دوژمنيكي كه لله ره قى خوت، كه چى ئيستا دوست و ئاشنان! نهو كاته خه مت زور بوو، له زهتت له خه مه كانهت و هرنه ده گرت، تووره ده بووى و خوتت هان ده دا تو له سي ن بيت!

ئىستا هه موو ورده خه ميكت جو ره له زه تيكي به ته مه ني هه يه! هه ز ده كه ي له كاتى وه بيه راهاتنه وه تدا، ته مه ني نهو خه مانهت دريژ كه يت! تا زياتر قال بيت و خوت له ئاستياندا وهك قوتابيه كي گوپرايه ل ببيني و سه رنج بده ي، گوئ هه ل خه يت... ئىستا نهك بيه ري تو له سه ندن به مي شكتا گو زه ر ناكات، به لكو له خوا ي خوت ده پار يي ته وه، نه زيه تي نهو كه سانه ش نه دات وا نه زيه تي رو چى تو يان دا وه... ئىستا وه كو جار ان ني ت، جار ان به دوا ي خوا دا ده گه را ي و خوتت ده بيني، ئىسته به دوا ي خوتتا ده گه ر يي ت و خوا به دي ده كه يت، له ني و هه موو شت ي كدا به دي ده كه يت و ته نانهت له ني و رو چى ژانگرتوو و جه سته ي نه زيه تكي شى نهو كه سانه ي - هه شت نو سه عاتى تر - گو ريه سه ك ده خه نه ملته وه!

ناتەوئى و نەفرەت دەكەيت لەوھى كەسى لە خوا داواى
 ئەزىيەتى كەسانى دى بكات. ناتەوئى، ھەرگىز، خوا ئەزىيەتى
 ھىچ كەسى بدات تەنانەت ئەزىيەتى شەيتانىش، چونكە لە نىو
 ھەموو پاك و پىسكدايە و ناتەوئى خوا خۆى ئەزىيەت بدات...
 ئەوانەى ئەزىيەتتەيان داويت، نەفام و ئامىر و بەدبەخت بوون!
 (ئىستا) گەر لە ئەوپەرى دەسەلاتدا بى، بىنە بەردەستت
 دەيانبەخشى! (ئەوسا) لە شەوئىكى تارىك و لە نىو بەفردا
 گىرت خواردبوو، توانات ھەبوايە مەودا بۆ ھەنگاوەكانت ھەبوو،
 تەفەنگىشت پى بوو... ھەندى دەترساي و لە تارمايىيەكان سلت
 دەكردەو، (ئىستا) لە نىو ئەم ژوورە چكۆلە و پىس و تارىكەدا،
 دەست و پىت لە زنجىردايە و مەوداي ھەنگاوەكانت سى چوار
 شەقاو و ناتوانى - لەبەر نزمى ژوورەكەت - بەتەواوى بەپىو
 بوەستى... (ئا لىردا) تەنيا ترس نەبى بىر لە ھەموو شتى
 دەكەيتەو...

ئەو شەو پىت ون كرد، ئىستا سەرى گلۆلەى پىيە
 ئالۆزەكانى تەمەنى خۆت بەدەستەوھىە. ئەو شەو گەلى شتت
 لى بووبوو تارمايى و جوولە و دەنگيان پەيدا كردبوو. ئىستا
 خۆت لە نىو چاوەروانى و بىھوودەيى (ترس و بەجەرگى، دىلى
 و سەربەستى، راستى و ناراستىا) بوويت بەتارمايى... ئەو

شه‌وه له نيو چه‌مه چر و به‌رينه‌كه‌دا كو‌يرا‌نه ده‌سو‌ورا‌يته‌وه،
 ئاو له چاوانت داده‌هات، ئاره‌قت ده‌رده‌دا، به‌په‌له بوويت
 (ئ‌يستا) تاقه فرم‌ي‌سكي له ناخ‌تا نه‌ماوه‌ته‌وه، راسته‌پ‌ر‌يه‌كي بي
 گريي ژيان له به‌ر‌پ‌يتا چاوه‌ر‌يه به‌قو‌ند‌ه‌ره‌كانت ماچي كه‌يت،
 ب‌ل‌ي‌سه‌ي دوا هيوات له به‌ر‌چاوتا ده‌ره‌وش‌ي‌ته‌وه و ر‌و‌شنايي
 به‌خ‌شيوه‌ته زور شتي ناديارى، گه‌ل‌ي شتي جوان و زور شت
 به‌رووتى ده‌بيني هه‌موو ده‌قيقه‌ي‌يكي ئەم (كو‌رت‌ه ته‌مه‌نه‌ت)!
 ورده گونا‌هه‌كاني ر‌و‌خت، به‌له‌شته‌وه هه‌ل‌ده‌وه‌ر‌يني و ده‌كه‌ونه
 به‌ر‌پ‌يت و له‌شت سووك ده‌ب‌ي‌ته‌وه! ئەو شه‌وه هه‌ر‌كه په‌له‌وه‌ري له
 به‌ر‌پ‌يتدا هه‌ل‌ده‌ف‌ري، له‌رز‌يكي سارد له نووكي په‌نج‌ه‌ي پ‌ي‌ته‌وه
 بو ته‌وقى سه‌رت مي‌رووله‌ي ده‌کرد، ئاره‌ق به‌له‌شته‌وه ده‌م‌ه‌يي و
 بو چه‌ند ساتي ده‌حه‌په‌ساي، پاشان هه‌ر به‌ئوم‌ي‌دي ري
 د‌و‌ز‌ينه‌وه ده‌كه‌وت‌يته‌وه گو‌ر... ورده ورده سه‌ر‌ما كاري تي كردي،
 له دووره‌وه ر‌و‌شنايي‌ه‌كت بيني، دل‌ت خو‌ش بوو... (ئ‌يستا
 دل‌خو‌ش‌تري، ر‌و‌شنايي‌ه‌كه له ده‌روون‌تايه هه‌رگيز كز نابي و
 ناكو‌ژ‌يته‌وه، كاتي گوريسه‌كه ده‌ن‌ينه ملت‌ه‌وه – به‌جو‌ري ئەو
 ر‌و‌شنايي‌ه ده‌گه‌ش‌ي‌ته‌وه هه‌رچي كو‌نج و كه‌له‌به‌ري تاريك و
 ش‌ي‌د‌اري دل و مي‌ش‌كت هه‌يه ر‌و‌شني ده‌كات‌ه‌وه و تاقه
 فرسه‌تيكي ته‌مه‌ن‌ته هه‌موو شت و ره‌نگه‌كان به‌قه‌د و قه‌واره
 راسته‌قينه‌كه‌ي خو‌يان‌ه‌وه ده‌بيني!

(ئەو شەھو) بەرەو رۆشناييەكە بەپەلە لەسەر بەرزاييەكانەو خۆت غلەو كرد، ھەركە نيزيك بوويتەو، ھەپەساي... نە رۆشناييە ھەبوو نە ھيچ شتێ!

چەند جارێ چاوانی خۆت ھەلگۆفی... چاوت ريشكە و پيشكەي دەکرد... كەچی (ئىستا) بى ئەوہى دەستی بۆ ببەي بەئاسانی رۆشناييەكەي دەروونت خۆي دیتە دەستەوہ... گەمەي لەگەلدا دەكەي... چاوي دەروونت ھەموو شتێكي دەبينی... ديوارە ئەستورەكانيش دەسمی بەرەو دەرەوہ... دەرەوہي ژوورەكەت، بۆ شار، ولاتانی دي، بيابان، دەريا، چيا... گەرە و بچووك، پووچی و بەكەلكي، پيرۆزي و نەگريسي، زۆر شتی بينراو و نەبينراو بەدي دەكەيت، تەنانەت ناخي ياساولەكاني ئەم بەنديخانەيەت دەسمي و دەروونيان دەخوینیتەو، لە خەم و ئازاريان دەگەي، كە چۆن، تەنيا لە پیناوي نانی ژياندا بوونەتە ئامير... تی دەگەن و دەزانن و نان بەرچاويانی گرتووہ... دەزانن نارەوايە... ھەموو رۆژي پەلي چەند كەسيكي تۆ ئاسا دەگرن، يەك دەيداتە دەستی ئەوي دييەو، تا گوريسەكەي لە مل دەنن، وەك ئامير دەجوولینەو، بەيەكدي دەسپيرن، فرميسكەكاني ناخيان دەبينی، ھەست بەگەرمي و تەرايەتيان دەكەي... لە مواجەھەي پيش ئيعدامي

كەسپىدا (ئەمان) ۋەك (چاۋ) دەيانىنى، دەگرىن، گرىانىكى
گەلى بەسۆز و بىدەنگ بۆ خۆيان و ئىعدامكراۋ و
كەسوكارەكەي! زياتر بۆ خۆيان و مال و مندالەكانى خۆيان
دەگرىن... تۆ چاكتەر دەزانى بۆچى دەگرىن... بى دەسەلاتىي
خۆيان دەلاۋىننەۋە ئەم جۆرە فرمىسكەش دەكەنە نمەكى نانى
(ژيانىان).

ئەۋ شەۋە... جارىكى دى لەسەر بەرزىيەكى دىيەۋە، چەن
رۆشنايىيەكى دىت بەدى كرد، ھەستت كرد و تىي راماي و
لەبەر خۆتەۋە وتت ئۆخەي پزگارم بوو! (شەۋى) ھەركە ھەۋالى
جىبە جىكردنى فرمانەكەيان پى دايىت وتت ئۆخەي پزگارم بوو!
ئەم دوو (ئۆخەيەت) گەرچى لە يەك دەم و زمانەۋە ھاتوونەتە
دەر، بەلام يەكەيان بى بۆنە و ئەۋى دىيان بۆندارە! يەكەمىيان
لەبەر ترس و بىزاربوون و خۆ بەتۆلەسىنزان و بەرەۋ (ئاۋايى)
چوون بوۋە. دوۋەمىيان لەبەر بى ترسى و ئارەزوۋى ژيانويستى
و بەخشندەيىي روۋ لە بىدەنگىكردنە.

ئەۋ شەۋە، لەبەر خۆتەۋە دەتوت، (ئەۋە ئاۋەدانىيە) يەكە يەكە
رۆشنايىيەكانت دەژمارد، پىنج شەشى بوون دوۋكەلى سۆپاي
مالەكانىشت دەبىنى، بەكەيفخۆشىيەۋە لەسەر ملەكەۋە شور

بوویته وه خواری، نزیك بوویته وه... چه په سای ئەمجاره شیان
 هه موو شتی له بهرچاوت ون بوو، له زهویییه کی خال خال
 به ولاره هیچ شتی کی دیت نه ده بینی... ئەویش هه ندی گابه رد
 بوون و به فره که ی سهریان توابوو وه و ترسای! ترس هه موو
 شتی کی لی گۆری بوویت... (ئێستا) نه ترسان هه موو شتی کی
 بۆت روون کردوو ته وه... ناخ و ناخی به دی ده کهیت! ئەوسا
 له بهر ترس گومانته له چاوانی خۆت پهیدا کرد... نه تده وێرا
 بیسمیلا بکه ی و شایتمان بینی... ده رۆژی له وه و بهر بوو
 شهیتانی بووی له بهر سه رما نه تده وێرا مه له بکهیت! (ئێستا)
 چند مانگی که جگه له دۆلکه یه کی ئاوی گه رمی خوار دنه وه،
 چاوت ئاوی نه بینی وه... گه لی له شپاکی، ئەگه رچی هه موو شه وی
 خه ونی پیروژ به سنگ و مه مکی دلخوازه (له ده ستچوو هه که ته وه)
 ده بینی و شایه تمان به خۆتا ده هینی و خۆت به هه ق ده زانی نوێژ
 بۆ په رستنی خۆت ده که ی! دلته ده رده که ی و ده یکه یته میحراب
 و کرپنۆشی بۆ ده بهیت!

ئەو شه وه، بیزت له خۆت ده کرده وه، به دۆله پێچاوپێچه که دا،
 به نیو ئاوی چه مه که دا به په له تر ده رۆیشتی، هه زاران ده نگه
 ناجۆر له گوئییه کانتا ده زرن گانه وه... له پر لات کرده وه،
 ده عبایه کی درێژ و سه یر به ژوور سه رته وه ره پ راوه ستابوو! له

ھەزارىيەكى ساتى كەمىتر، خۆت داىيە سەر زەوى و بەھاوارىكى
 ترسئامىپزەوھ گوللەيەكت تى گرت، ئەوھندەى تر قەوارەى
 كولپرەيەك ئاگرت لەسەر سنگى - دەعبا - كە ھەلسان و بۆ
 چەند ساتى تەقەى گوللەكە لە مېشكتا دەنگى دەدايەوھ و جۆرە
 زىكە زىكى سەرتاپاي لەشتى گرتەوھ، بۆ سى چوار دەقىقەيىك
 چەقىبوويىتە سەر زەويىيەكە و نيوەگيان بووى... دەنگى
 (سەگوەر) بەئاستەم و لە دوورەوھ وەلامى تەقەكەيان داىيەوھ...
 ئەم دەنگە! ئەم (سەگوەر) ھىناتىيەوھ سەر خو، دۇنيا بوويىتەوھ
 كە لە نيو دنياى (مادى) دا دەژىت، سووكە ئومىدىكى كز گورى
 پى بەخشىت و ھەلسايتە سەرى - دەنگى سەگوەرە دوورەكە
 - لە كزبووندا بوو - خۆتت نزيكى دەعباكە كردهوھ، سەرنجى
 جى گوللەكەتت دا، سەرت سوپما، تەمس كىلە قەبرىكى بەرزت
 پىكاوھ!

ئىستا بى گوللە و برىندار كەردنى ھىچ كىلە قەبرى،
 بەسەرنجى تىژت بلاچە، نەك لە كىلە قەبر، بەلكو لە تارىكى
 سفت و گەنيوى - نيو قەبرىستانى دەروونت ھەلدەسىنى و
 مردووانى ھاورى (مروقت) لە ھەر رەنگ و زمان و نەژادىك، لە
 ھەر بەرەى مروفت وىستى مروقتوژىدا بن، لە ناخى خۆتا
 وەئاگايان دىنى و دەياندىنى، تۆ... بەلى تۆ... ناخت

گۆرستانىكى جيهانى مەزنە! گۆييان بۇ ھەلەدەخەيت و لىيان تى دەگەي، ئەوانىش بەو سرورودە ھەمىشە جاويدانەيان بىھودەيىي ژيان و نەترسان لە مەرگ دەكەنە مارسليز و دەيپژىننە سەر ھۆشتەو ھەشنايەتى و خۆشەويستىت - پاش بىستنى ئەو سرورودە - لەگەلئاندا بەتینتر دەبى و لە خۆتيان جيا ناکەيتەو، كەسئىكيانىش تۇ بەغەريب نازانى...

تۆ و ئەوان و ئەوان و تۆ، لە دەروونى خۆتدا، كۆي بىرى رەسەنى فەيلەسووف و پىغەمبەران و تىكۆشەرانى ھەمىشە بەوھفا و لەخۆ بوردووانى سەرتاسەرى مېژووى پەيدا بوون و ئىستاي بريندار و سبەينىي (تۆپيوون)!

ئەو شەو دەستت بەسنگى كىلە بريندارەكەدا دەھيئا، وەك ئەوھى خۆت بريندار بووبىت، ئىش ھەموو لەشتى بەسەر كردبوو... دەترساي! (ئىستا) پر بەدل ھەز بەكىلىكى ئاواھا بۆ قەبرەكەت دەكەي. نا لە تاريكە شەويكدا رېبوارىكى رى لى ونبوو بينىنى، بەسۆزەو سرورودى (نەترسانى) بۆ بکەيتە دەنگى ئەو بىدەنگىيەي تيايدا ون بوو... گەر ونبوويش، خۆت ئاسا سەرکىش و بى ھەوسەلە بوو، لىت ھاتە دەس و گوللەي پىوھ ناي، ئەوا ئاگر و جىي گوللەي كىلەكەتى بۆ بکەيتە چرا و بىدەيتە دەسى... خۆ ئەگەر - پاش تەقەكەي - دەنگى ھىچ

سەگۆهری، لە هیچ لایەكەوه بەرز نەبوووه، ئەوا هەرچی چرپە
 بزەى بەسۆزت هەبووه... هەرچی نالە و ئازار و دەردت هەبووه،
 ئەم دەنگانەى بۆ تێكەڵ كەیت و بیکەیتە (وەرپینى) بەرەو دنیای
 ژيانى پرتەلیسماویى رینوینى بکەیت... ئەو شەوه... هەرکە
 دەنگى سەگۆهرەكە - كپ و خامۆش بوووه، تەقەیهكى دیت بۆ
 ئاسمانى سەگۆهرەكە هەواڵە کرد... ئەمجارەیان (سەگۆهر) نەك
 تەنیا ئومیدى ژيانى پى بەخشیت، بەلكو هەنگاوهكانتى بەرەو
 لای خۆى پەلكیش کرد!

لێرە - لە نێو ئەم ژووره تاریکەت - گەلى شەو، لە نێو
 تاریكى یادهكانت و داهاووى ناديارتدا، ون دەبووى! زەرەى
 زنجیری دەست و پى ئەو هاوڕێیانەت كە فەرمانى
 ئیعدامکردن، جیبەجى دەكرا، تێكەلى ترپەترپى پى
 پۆستالى یاساوهكان دەبوو - كە لە نزىكى ژوورهكەى تۆوه
 پەلكیشیان دەکردن - ئەو دوو دەنگە تێكەڵ دەبوون، لە جوورى
 هەمان دەنگى (سەگۆهرەكە) وەئگاتى دەهینایەوه... گویت
 هەلەدەخست پاش چەند دەقیقهیهك، تاریكى یادهكانت و
 داهاووى فەرمان بەسەرادرار و روشن دەبوونهوه... فەرمان
 بەسەردراو بەرەو ئاوهدانى و ئاسوودەیبى هەمیشەى دەچوو...
 (تۆیش) سەرى گۆلەى رێیه ئالۆزەكانى ژيانى داهاووى

خۆت دەدۆزیهوه... تا، بهرهبهیان گریکویرهکانی پیتی ئالۆزت دهکردنهوه... ئەمه پرۆگرامی شهوانهته، ئەوا (ئەمشهوه) مهگهر کهسیکی هاوسی ژورهکهت - گهر بیهوی - گوئی ههڵخات زپهی زنجیری دهست و پیتی تو و تریهی پۆستالی یاساوهکانی لا تیکهڵ دهبی - پهنگه - تا بهرهبهیان ههولی ئەوه بدات دهنگه تیکهڵهکان له یهکدی جیا بکاتهوه!

(تۆیش) له سهرهتای نیشتهجیبوونت لهم ژورهدا - ههولت دهدا دهنگه تیکهڵهکان له یهکدی جیا کهیتهوه، کهچی دهنگی ناله و سوۆزی (خۆیشت) تیکهڵی دهنگهکان دهبوو... تو که شهوان بههۆی (ئهو دوو دهنگه تیکهڵه) گریکویرهکانی پیتی ئالۆزت شی دهکردهوه، کهچی پۆزی ئەو شهوه تا ئیوارئ ئەوهندهی دی گریی دهسکردت له رییهکان دهدا و شهویش دهتکردهوه... کاریکی بی ئەنجامی سیزیف ئاسات کهوتبووه ئەستۆ... تهنیا جیاوازیتان (ئهو سزا درابوو، تهکان باته بهر بهره قورسهکهوه، تۆیش: یهکهه بی کار بوویت و تهنیا... دووهمیش بهخواستهرخواری خۆتهوه ههلت بژاردبوو و ههزیشت بهم کاره و دووبارهبوونهوهی ئەم کارهت دهکرد! سیزیف بهلهش ماندوو، تو بهمیشک، ئەو نهبهزی و نابهزی، تو دهترانی دهبهزی و دهسبی ببهزیت. بهزینت بکهیته نمونهی

نهبه زینی راسته قینه، ئەو دلتهنگ و تو دلخۆش، ئەو له پیناوی
ئەو هی بیبه خشن، تو له پیناوی به خشندهیی خۆتا ئەمهت
دهکرد!

هه موو شهوئ بۆنی مه رگ ده که ی! به په لهیت و هه ز ده که ی تا
زووه نۆبهش بگاته سه ر تو، تا بو دوا جار زه ی زنجیره کانی
دهست و پپی خۆت ئاوازی مائاواویت بو ساز دات، گه لی
حه زت له موسیقا ده کرد و له ئاههنگی دلته زیندا مهست
ده بوویت و روحت به ره و دنیا ی (یه کسان) هه لده فری، به لام ئەو
ئاواز و ئاههنگانه وه ک زه ی زنجیره هه موو ته له کانی سوژ و
روحتی نه ده جوو لانه وه و له گه ل ئاوازه کاندا نه ده تو وایت وه...
هه رچیت هه یه له یاد و سوژ و ماته مینی و خو شگوزه رانی،
هه مووی له سه ر تامپووی ئەم زه یه دا سه مای ئومید به خشی
(ژیانه مه رگیکی) بی گری و جاویدی ده که ن! راسته (ئیستا)
حه زت به مه رگه و مه رگ بووه ته ئاوات و ناتهوئ خوشت
بکوژی...

ئەو شه وه، هه ر سی چوار ده قیقه و جارێک ته قه یه کت به ره و
دهنگی (سه گوهره که) ده کرد...

به ره و (سه گوهر) که وتیته ری، پاش نیو سه عاتی،
پیره میردیک، سه ره پی لی گرتی... گه شایته وه... زانی ری ت ون

کردووه، كهوته پيشٽ، تهنيا دوو سى مالت بينى، ديواره كانيان
نزم بوون، چه پريان بو دهرگاي هه وشه كانيان دروست
كردبوو... پاش يهك دوو قسه ي سه رپيى بوٽ دهر كهوت، زورى
نه ماوه رۆژ هه لبي... پرسيت:

(- ئيره كوويه؟)

وتى:

(- جنوكه كانه!)

زور ترسايت، پيره مي رده كه هه ستي به ترسه كهت كرد و بوٽي
روون كرده وه: ئه مانيش تيره يه كن له خيلى جاف و به شيكن له
(رهش و بوٽي)، هاتيه وه سه ر خو، پاش هه ندي حه سانه وه،
هه تاو هه له ات و كه وتيه ري...

له و رۆژه به دواوه، گه لي شت له بهرچاوتا گوٽران، ماتي و
بيدهنگي لكايه رهفتار و روخسارته وه، هه ميشه له په نايه ك
ده گه راي، هاو رپيكانت چاويان پيوه نه بي (ده گرياي) بو
نه سرين... باوكت... دايكه كلولله كهت... پاش هه موو گريانيكت
جوژه دلنه وايي رووي تي ده كردي، وهك ئه وه ي فرمي سكه كانت
هيس و گه ردي ده روونتيان شو رديته وه، پاك ده بوويته وه،
له شت سووك ده بوو، بهرچاوت روونتر... سويندت ده خوارد

دەبى ھەمىيشە سەرى داىكت بەرز كەيتەوۈە و شانازىت پىۋە
 بىكات! بۆ ھەموو ئىشىكى قورس خۆتت ھەلدەبژارد، ۋەپىش
 كەوتى، رۋوتى و بى كەسى و برسىھتى ھاندەرت بوو، بەگۋرت
 سلت لە ھىچ شتى نەدەكردەوۈە لە سەردەستەوۈە بووتە سەرلق...
 زياتر لە نىۋ ھاۋرىكانتدا خۆشەويست بووى، پاش ھەموويان
 نانت دەخوارد و پىش ھەموويان ھىرشت دەبرد، ۋەك كورپكى
 ئازاى شۆرشگىرى راستەقىنە، ناۋچەكە سوئندىان بەسەرت
 دەخوارد، ھەرچەند رۆژ جارى ئەم چىا و چىاتان دەکرد و
 بەشەرى پارتىزانى گەلى سەركەوتنتان ۋەدەس ھىنا، خەلكىكى
 زۆر بوونە لايەنگرتان، ئەويش نەك تەنيا لەبەر پىرۋزى
 رپىيەكەتان، بەلكو رەوشتى پاك و خاۋىنيتان ببوۈە پارسەنگ و
 لە ئاستى ئامانجتان ھاوسەنگ بوو! خەلكە سادەكە
 بەراوردىان لە نىۋ رەفتار و رەوشتى نىۋە و دوژمانتانا
 دەکرد... زۆربەيان بوونە ھەۋادارى نىۋە... نەك تەنيا بەنان و
 ئاۋى ئەۋان، جلو بەرگ و تووتن و پەرە سىغار و گەلى شتى
 دىيان بۆ مەيسەر دەکردن! تۆيش لەگەل شۋان و گاۋاندا گەۋرە
 و بچووك... كوئىخا و ۋەرزىر... تەنھا بەزەردەخەنە و رپىزگرتن،
 بناغەى رەوشتى شۆرشگىرانەت دامەزراندبوو! خۆشەويست
 بووى... رۆژ بەرۆژ كارەكەت لە لا پىرۋزتر دەبوو!

نەدەپەرژايتە سەر ئەوھى لە داىكە كۆۆلەكەت بېرسىتەوھ...
ھىچت نەبوو تەنانەت پارەھى پاكەتە جگەرەھىكت لە گىرفاندا
نەبوو، بەچى ھەوالى بېرسى؟!

دوینى شەو... لە كاتى جوينەوھى ئەم يادانەتدا گەلى تام و
لەزەتى تال و شىرىنت وەر دەگرت...

گاہ زەردەخەنە دەنیشتە سەر روخسار تەوھ، گاہ خامۆشى و
ماتەمىنى داى دەگرت... پڕ بەدل ھەزت دەکرد بۆ چەند جار
ئەم يادەت بۆ خۆت دووبارە و سى بارە كەيتەوھ، لەو ساتە
خەونەيشدا دەس لە گەردنيان نىي! نەتزانى چۆن خەوت لى
كەوت و بەپىچەوانەھى شەوانى لەمەوبەرت ھىچ خەونىكت نەدى!

بىست شەوئى لەمەوبەر بوو فەرمانى ئىعدامى شىرزاد و
ئازادت بىست... دوو براى جمك بوو، ھەندى خەمبار بوويت...
ھاوړپىھتەيان خۆش بوو، ماوھىئى لەمەوبەر لەگەل شىرزاد و
ئازاد و دە دواز دە كەسى ديدا لە ژوورىكى زۆر چكۆلە و تارىك
و پىسا بوون... وەك كەلاك كەوتبوونە سەر يەكەوھ، نىوھتان
بەپىوھ دەوھستان و بەشىكتان لە نىوان پىي وەستاواندا ھەندى
دەخەوتن، بەنۆپە ئەمە كارتان بوو... كونە چكۆلەكەھى دەرگاكە،
ھەمىشە، بەنۆرە دەمى يەكىكتانى پىوھ بوو... بەو شىوھىھ
ھەواتان ھەل دەمژى... ھەركە بەيانىانى زوو يەكە يەكە

به دارکاری و جنیو بۆ ئاودهستخانهیان ده بردن. هه ریه که و ماوهی دهقیقه ییکیان ده دانی ئیتر له بهر تی هه لدان زۆربه تان فریا نه ده که وتن خۆ هه لکات و ئیوارانیش به هه مان دهستور ئاودهستخانه تان به م به زمه دهستی پی ده کرد! هه ر ته نیا بۆ پیکه نین و هیچی تر، چه ند رۆژ جارێ حه بی سکچوونیان تیکه ل به شۆربای نیوه رۆتان ده کرد... ئیتر به ئاره زوو دهستان له ئاودهستخانه هه لده گرت و ئه و (سه تلّه) نایلۆنه ی بۆ میزی شه وانتان له نیو ژووره که دا ته رخان کربوو، ده بووه جیگیگی ئاودهستخانه... شه وان، هه ر یاساولی نۆبه تی ئیشگرته که ی ته واو بووایه ت یاساولی دوا ی ئه و، بۆ ژماردنتان توند دهستی به لووتیه وه ده گرت، له په نجه ره ی ده رگا پۆلاینه که وه ده یژماردن! ئیوه ش ته نیا بۆ ئه زیه تدانی، جووله جوولتان ده کرد و ژماره که تان لی تیک ده دا... ژووره که تان هه میشه ته ر بوو و ئاره ق له هه موو له شتانه وه داده چۆرا و له زه وییه چیمه نتۆ ریژکراوه که یا گۆلی ده به ست... هه مووتان خه وش ی بۆن بوون!

جیاوازی له نیو ئه و ژووره ی ئه وسات و ئه م ژووره تا گه لی زۆرن، له ویدا ماوه ی بیرکردنه وه و به خۆداها تنه وه ت نه بوو... ناله ی جه رگبری هه ندی هاوریت سه ری هه موو یادیکتی ده قرتاند... شه وانیش پاش سه عات دوا زده ناوی یه کیکتان

دهخوینرایهوه، ئیتر بهرهبهیان گویتان له دهنگی ناله و هاوار
 دهبوو... که دهرگایان دهکردهوه، وهک که لاکئی تووریان هه لده دایه
 نیوتانهوه ئیوهیش بهوهی خؤان به بهرپرسیاری (پراگرتنی
 خوینرپیژییه کهی) دهزانی، دهکهوتنه گور... خؤانتان
 دهلاواندهوه... پیت خؤش و ناخؤش بوو، که جیایان کردیتهوه،
 له سهریکهوه ماوهی ئهوهت هه بوو بتوانی دست و پهنجهی
 خؤ بزمی، له سهریکی دیشهوه گوئی رانهاتوت ببهری
 بوو له بیستنی نالهی دلتهزین و دیدههشت ئه و رهنگه سووره
 دلدارهتی نه دهبینی، که هه موو شهوی دست و پهنجهتی رهنگ
 دهکرد! گهلی جاریش پیکه نینت به فهرهیدوونی هاوړیت
 دههاتهوه! که له هیچ شتی نه دهترسا لهوهی که ناوی
 بخویننهوه! حهزی نه دهکرد بو بهر بوونیشی ناوی بخویننهوه.
 دهیویست - گهر بهریشی دن، ئهوا یهکی به چهوه پیی بلئی!
 ناحهقی نه بوو... بهسته زمانه پیش ئهوهی بیهیننه ئه و ژوورهوه:
 واستهی گهوره گه وره یان بو کردبوو... له مواجهه هدا پیمان
 دهوت غهمت نه بی: بهزاواکهی فالانه کهس و بهپووره کهی
 فیساره کهسمان وتوو... هه ندی بهرتیلیشمان به خه زووری
 فالانه گهوره داوه... چهن رۆژیکی دی بهر دهبی... کهچی پاش
 مواجهه، هه رچییهکی هه بووایی له پاره و جگهره و جلوه برگ
 دابهشی دهکرده سهر هاوړیکانی... هه رکه ناویان دهخوینندهوه

له بهر خۆیه وه دهیوت: ئەمجاره یان... گرتی، که چی بو کونیکی
تاریکتریان دهبرد و تیلاترینیان دهکرد، چاکتر تییان
دهسرهواند...

بویه ئیوهش جار جارێ له نیوه شهو دا یه کیکتان دهنگی خۆی
دهگۆری و لاسایی دهنگی پۆلیسه کانی دهکرده وه به دهنگی بهرز
بانگی دهکرد... راده پهری... ئیوه بیدهنگ دهبوون و خۆتان
دهکرده خه... ئەویش تا به ره به یان نه دهخهوت و چاوه پیری
(ژهمیکی) چاکی دهکرد! پازدهی مانگی رابردوو بوو،
مواجهه هی شیڕزادیان دا گهرچی ئەم ژوورته له جی
تایبه تییه که هی مواجهه وه دووره، به لام به جووری گویت نابوو
دهرگای ژووره که ته وه، له زۆربهی قسه کانیان دهگه یشتی...
شیڕزاد دهیوت: (دایکه، خهفته مه خو، ته نیا چاوت له
منداله کانم بی...)

دایکی شیڕزاد له بهر گریان هیچی پی نه دهوترا، ته نیا
به لاله په تیانه چه ند قسه ییکی بی سه روبه ریت ده بیست... ته نیا
به دهنگی و به مه زه نه ته مه نیت به چل سالیک دهخه ملاند... زیاتر
گویت هه لخصت جگه له دهنگی ماچی، هیچت نه ده بیست، جار
جارهش شیڕزاد کوره چکۆله که هی ماچ دهکرد و دهنگی گریان
کوره که هی به جوانی دهگه یشته گوئییه کانت، هه رکه ماوهی

مواجهه‌هه‌که ته‌او‌و بوو، هه‌ستت کرد زۆر به‌هه‌له‌دا چوویت، که کور و دایک و مندالیان له یه‌کدی جیا کرده‌وه. ده‌نگی گریان و پارانه‌وه‌ی دایکی به‌جوۆری به‌رز بووه‌وه، هه‌موو به‌ندیخانه‌که گوئیان له ده‌نگی بوو، ئه‌مجاره‌یان ته‌مه‌نیت به‌سی و دوو سالی خه‌ملاند.

سه‌ری مانگیش واته‌ پینج رۆژ له‌مه‌وبه‌ر، جاریکی دیش ناریدانه‌وه به‌دوای دایکی شی‌رزادا ئه‌مجاره‌یان بو‌دوا دیده‌نیی ئازاد بوو... گویت له‌هه‌مان گریه و هه‌مان ده‌نگی ماچ بوو... ئازاد سه‌لت بوو... جگه له‌دایکی، گویت له‌ده‌نگی گریانی که‌سیکی دی نه‌بوو! به‌هه‌مان شی‌وه‌ی جاری پیشوو گویت نایه‌ کونی ده‌رگا‌که‌وه... هه‌رکه له‌یه‌کیان جیا کردنه‌وه به‌ده‌نگی لاله‌په‌تیانه‌ چه‌ند قسه‌یی بی سه‌روبه‌ریت ده‌بیست... ته‌نها به‌ده‌نگی و گریانه‌که‌ی دایکی شی‌رزاد، به‌جوۆره‌ نوزه‌یه‌کی تاساووه‌ به‌ره‌و گوئیه‌کانت ده‌هاتن... جاریکی دی ته‌مه‌نیت خه‌ملاند... هه‌زار سویندت ده‌خوارد که ئه‌م ده‌نگه‌ ده‌نگی پیره‌یژنیکی ته‌مه‌ن سه‌د ساله‌یه! بی که‌لکیی ژیان و پووچی، ده‌سه‌وه‌سانی له‌گه‌ل ده‌نگی گریانه‌که‌ی دایکی شی‌رزادا، هه‌راسانیان کردی، له‌گه‌ل فرمیسه‌که‌ درشته‌کانی (ئه‌و) و (تۆ) دا سه‌ره‌تا و کو‌تاییی نا‌ئومی‌دی به‌ره‌و زه‌ویی به‌ندیخانه‌که‌

داده تکان... پیت سهیر نه بوو و به لاته وه زور ئاسایی بوو، مروژی سدهی بیستم له شهو و روژی کدا وای لی بی و نه تزانای چون وشه یه کی ترۆتسکی (له و کاته دا) میشتکی کرده مهیدانی رِمبازی و له چاو و دهم و گویته وه پیت پیت هاتنه ده ری و له ژووره که تا په نگیان خوارده وه، گه مارۆیان دای، ته نگیان پی هه لچنیت، به مست و پیله قه و سه ر، بهر بوو پته دیواره کانی ژووره که ته وه، ماندوو بوو پت ورده ورده پیته کان له نیو ئاره قی له شتا توانه وه... ئه و جا له سه رخۆ وشه که ت دووباره کرده وه:

(له سدهی بیستمه دا، هه رکه سی ئاسووده یی بوو پت، ئه و ا به هه له له و سده یه دا له دایک بووه!)

بو ئه وه ی له بیر نه چیته وه، هه ولت دا به زنجیره کانی ده ستت له قه د سنگی یه کی له دیواره کانی ژووره که تا بینوسی... گو رت دایه بهر خو ت، یه کی له ئه لقه کانی زنجیره که ی ده ستت هه لبژارد به دوو په نجه گرته ده سته وه... ته نیا له وشه ی (سه گوهر) به ولاره هیچی دیت بو نه نو سرا! هی دی بوو پته وه، له دیواره که دوور که وتیته وه، هه ردوو چاوت برییه وشه که... نا... نه خیر... چاوت ریشکه و پیشکه ی نه ده کرد... ته خته دیواره ره شه که ت هه لکو لیبوو، بو یه وشه ی (سه گوهر) سپی ده چوو وه! ره نجه ره شه که ی دیواره که به پیته کانی وشه که خو ی ئارایش

کردبوو، ئەوەندە بەبێدەنگییەوه تێی پامای و لێی ورد بووێتهوه تا وشەکه نیگای سەگیکی زلی وەرگرت، چەند جاری لەسەریهک بەوهرینیکی نائاسایی کاسی کردی... بەتوندی تهکانت دایه بەر خۆت، پشتت نایه قەد وشەکه و (تۆیش) بەدەنگیکی بەرزتر دەستت بەوهرین کرد! زۆر وهریت، دەنگت بەرز کردەوه، هیچ یاساوتی - که لەو بەردەمەدا هاتوچوویمان دەکرد - نەهاتنە نزیکتەوه، هەستت کرد گوێیان لە دەنگت نییه، زیاتر، زیاتر، دەنگت بەرز کردەوه! خۆتت خسته سەر چوارپەل بەنیو ژووهره که تا قەڵەمبازت دەهاویشت، ئەمسەر و ئەوسەرت دەکرد و دەوهریت... جگە لە خۆت کەسی گوێی لەم وهرینهت نەبوو!

جا بۆ پیت سەیره؟ لەم سەدهیهدا، لە هەندێ شوێنی ئەم زەمینه بریندارەدا، نەک ناپالم، بەلکو بەهێزترین چەک دەتهقیننەوه نەک تەنیا زۆر بەی زۆری مرقۆقهکانی ئەم سەدهیه گوێیان لە نالە و گریهیی کوژراوان و بریندارانی نییه که لە بەرچاو و گوێیان دان، بەلکو دەنگی تهقینهوهی ئەو چەکانەش نابیستن... بۆ پیت سەیره. دوینی هەرکە فەرمانی ئێعدامکردنتیان خویندەوه، دوا داوات بینینی دایکت بوو، ئەوا ئیستا بەمەزنەهی خۆت، سەعات لە دەوری دوازدەهی نیوهرۆدایه

و دوازده سه‌عاتی دیت ماوه -سه‌عات دوازده‌ی شه-
فرمانه‌که‌ت جیبه‌جی ده‌که‌ن! (ئییستا) له‌به‌ر خۆته‌وه به‌راوردی
دلّی خۆت ده‌که‌ی!

(گه‌ر دوینی، ئاگاداریان کردبی، ئەوا به‌م به‌یانیه، زوو، زۆر
زوو، له‌گه‌را جدا چاوه‌پێی ده‌کرد! پێیه‌که زۆر دوور نییه، له
که‌رکووکه‌وه بۆ هه‌ولێر هه‌ر سه‌عات و نیویک ده‌بی... له
هه‌ولێریشه‌وه بۆ ئێره، نه‌وه‌ت و یه‌ک کیلۆمه‌تر... بلّین،
ئه‌مه‌شیان سه‌عات و نیویکی دی... که‌شمه‌که‌ش و جنیو و
ئه‌مسهر و ئەوسه‌ری پێ ده‌که‌ن ئەوا هه‌رچۆنی بی و له‌هه‌موو
حیسانبێکدا ده‌بی ده‌وری سه‌عات دوازده‌ بگاته ئێره! نازانم بۆ
وا دوا که‌وت! بشی هه‌والیان پێ نه‌دابی، نا... باوه‌ر ناکه‌م... نا...
له‌ وه‌ته‌ی لێره‌دام، هه‌میشه‌ هه‌والیان بۆ که‌سوکاری - ئەوانه‌ی
ئێعدام ده‌کرین - ناردوو... بشی موقه‌ده‌ری نه‌هاتبێته‌ پێ؟!)

ده‌ترسی فرمانه‌که‌ت (چهند سه‌عاتی) پێش‌خه‌ن، گه‌لی جار
شتی وایان کردوو... کامه‌رانی به‌سته‌زمان نه‌ک ته‌نیا کاتی
جیبه‌جی‌کردنی ئێعدامه‌که‌یان چوار سه‌عات پێش‌خست به‌لکو
چوار ساڵ ته‌مه‌نیان له‌ ناسنامه‌دا پێ به‌خشی، کلۆله‌ چوارده
سالان بوو، کردیانه‌ هه‌ژده‌ سالان ده‌بووایی سه‌عات دوازده
ئێعدام بکری کردیانه‌ سه‌عات هه‌شت. به‌دبه‌خته‌ خۆیشی

نەیدەزانی لەسەرچی ئیعدام دەکری... لە ژیر داردا
هەرچیپهکیان پێ دەوت، ئەویش دەیوت: لێم مەدەن، ئەوهی ئیوه
دەیلێن راستە، پاشانیش لە نیو هاوڕێکانیا، لە بەندیخانەدا
وتبووی:

(خۆیشم که وتبوومه گومانهوه... وام دەزانی ئەوانەهی ئەوان
دەیلێن راستە و من کردوومه، بەلام یەك حیساب بوو... خو
قالهش وهكو من بوو، هاوته‌مه‌ن، هاوڕێ بووین نەیدەویست
(بوختان) بەخۆیا کات و هەر دەیوت: (نا... وا نەبوو... ئاگام لێ
نییه) تا لە ژیر داردا تاسانیان!

(تۆ) لە خۆت ناترسی... لە دلی دایکت دەترسی! ناحەقت نییه
دلی دایک شتیکی سەیره! بەچاوانی خۆت بینيوته، خو چاک
وہبیرت دیتەوه شەش حەوت سالی لەمەوبەر بوو:

چووبوویتە سەر بەر دیکەوه، قسەت بوو هاوڕێکانت دەکرد...
زستانە پوژێکی تووش بوو، هەموو زەوی سپی دەچوووهوه،
(تۆیش) بەدەنگی بەرز دەتوت: (کورپنە... راستە هەمووتان
کوری دایک و باوکی خۆتان و زۆر بەتان بەناز و نیعمەتەوه
پەرورده کراون! بەشەرافەتمەندییەوه ژیانتان گوزەراندوووه و
خزمەت کراون، راستە خووشەویستی دایک و باوک و
کەسوکارتان... بەلام دەبی بۆتانی ئاشکرا بکەم کە ئیمە لێردا

له نيو ئەم چيایانەدا، هەندى فام و بىرى ديمان لا دروست بووه! بەپىچەوانەى ئەو پەرورده و پىنمايييانەيه كه له مالى خوتانا فيرى بوون! پىتان سهير نهى له پىناوى (مان)دا دهى وهك پياوكوژى رهسەن رهفتار بکهين و چاکتر فيرى ريگرى و كوشتار بين! دهى ئىستا لهم روژهدا بيانكوژين و چهكهکانيان وهدهس بين... بيانكوژين و نانهکانيان وهدهس بين... راسته زوربهيان تهنهها ژمارهن و دوژمنى ئيمه نين و... مقاشى دوژمنمان... بهكورتى دهمهوى هەرچى بهزهى و سوژتان ههيه، له ميشكى خوتانا بيانمهيبن... جيمان نييه دهسگيرى تيا بهند كهين، يا وهك بارمههيك راي گرین... رهوشتى (ئهمرۆى) ئيمه، بهنابهجى دهزانى گهر دهسگير بهرهللا بکهين، چونكه جاريكى دى بومانى دهنيرنهوه، دوور نييه ئەوجا (ئهو) دهسگيرمان بکات... جگه لهمانهش نانمان نييه بهخيويان كهين... ئيمه پيوستيمان بهچهك و نانى ئەوان ههيه! ئەم قسانه ماناى درنادهتى و پياوكوژى نييه... ئيمه لهسەر زهوى باو و باپيرانى خومانداين و ئەوان بوومان دين... ئىستا دهمهوى، ده كهسى خوى ههلبژيرى، تا كارى ئەمشهومان ئەنجام بين...)

ئيوه چل پهنجا كهسى بوون، ههموو هەر دهستى بهرز كردهوه و دهيووت: (من)، ناچار بوويت ههلبژيرى... ههركه ده

کەسە کەت هەلبژارد و بۆ ئەوەی ئەوانی دی دلیان لە خو
دانه مینێ، دابەشیانت کردە سەر سی قۆل و بۆ ئەوەی رپی
کشانه وەتان خوێش کەن، هەر قۆلە و لە دووری پینج شەش
کیلۆمەتریکدا دایانت مەزاند... خەریکی باسکردنی
(نەخشەکە) بوویت دلشادت لی راپەری بەتوورەیییەو دەنگی
بەرز کردە سەرت:

(بۆ من نابەی! تا کەمی بەمنداڵم دەزانی؟)

(نا... بەمنداڵت نازانم... ئەم جوۆرە کارانە پێوەندیان بەگەرە
و بچووکییەو نییە... پەلە مەکە بۆ کاری قورستر هەلم
بژاردوویت!)

(هەمیشە هەر وا دەلیی... چاوەریکردن، هیزی لی بریوم، پیت
خوێش بی و پیت ناخوێش بیت، دەبی ئەمجاریان منیش ببەیی!...
عەیب نییە ئەمە شەش حەوت مانگە ئەم تەنگە نایابەم پێیە،
هەر بۆ کەو و سوێسکە بەکارم هیناوه! ئەگەر هەر سووری
لەسەر ئەوەی لە بەشداربوونی ئەمشەوتان بی بەریم کەیت...
فەرموو ئەمە تەنگەکەم و...)

بەجوۆری تەنگەکەمی نزیک کردەو، ئەگەر خوێت وەلا نەخستبا
بەروخسارت دەکەوت... بێدەنگ بوویت... حەزت دەکرد وشەیکە
بدۆزیتەو هەندی لە ئاستی خوێنگەرمییەکەمی دلشاد سارد

که‌یته‌وه، که‌چی هیچ وشه‌یه‌ک له ئاستی باوه‌ری ئه‌ودا نه‌بوو...
چهند وشه‌یه‌ک به‌زمانته‌وه مه‌یین... ناچار بوویت به‌بیده‌نگیه‌وه
قایل بیت... له راستیدا دلشادت به‌مندال ده‌زانی... ته‌مه‌نی
شانزه سالان که‌متر بوو! تا‌قانه‌ی دایک و باوک و زۆر
خۆشه‌ویستیان بوو... له سه‌ره‌تادا که خۆی گه‌یاندە ئیوه، کاری
(ته‌هریت) پی‌سپارد، گه‌لی چاپووک و زیره‌ک بوو!

رێیه‌که‌ی ئه‌و شه‌وه‌تان دوور و دژوار بوو! کاره‌که‌شتان
قورس و ناهه‌موار، ده‌بووایی دوو سه‌عاته‌ ری زیاتر به‌نیو
سه‌رباز و جاشا برۆن، تا خۆتان ده‌گه‌ییینه‌ بو‌ریه‌ گه‌وره‌کانی
نه‌وت... که‌وتنه‌ ری دلشاد وه‌پیشتان که‌وت... گه‌رچی بارتان
قورس بوو، توانیتان، به‌دزه‌ دزه، پاش سه‌عات دوازده‌ی شه‌و
بگه‌نه‌ شوینی مه‌به‌ست! به‌دنه‌میته‌ بو‌ریه‌کانتان ته‌قاند، ئاگر
به‌رز بووه‌وه، ئه‌و شه‌وه‌ تاریکه‌ بووه‌ پۆژی پۆشن... له‌ملا و
ئه‌ولای (په‌بیه‌کانه‌وه) که‌وتنه‌ به‌ر ده‌سپێژ، یه‌که‌م جار دلشاد
به‌رکه‌وت نه‌هاته‌ زمان! به‌هه‌ر جو‌ر بوو توانیتان له‌گه‌ل
ته‌قه‌کردندا، ته‌رمه‌که‌ی هه‌لگرن... گه‌رانه‌وه، پاش سه‌عات ده‌ی
به‌یانی گه‌یشتنه‌وه‌ بنکه‌که‌تان! هه‌موو هه‌ر مات و بیده‌نگی
که‌وتنه‌ گو‌ر، خه‌ریک بوون گو‌ر بو‌ دلشاد هه‌لکه‌نن، له‌ دووره‌وه
هه‌ندی تارماییته‌ بینی، هی‌ستر سواری له‌گه‌ل دوو که‌سی دیدا

بەرەو لای ئیوہ دەهاتن... نزیک بوونەوہ، هیسترسوارەکه
ئافرەتییکی شارستانی بوو، دوو کەسەکهی دیش ھاورپی
خۆتان بوون. ھەرکە ئافرەتەکه، ئیوہی بەم شیوہیە بینی وەک
ئەوہی دلی خەبەری دابی، بەنەرە قیژاندییە سەرتان:
(کوا دلشاد؟)

واقتان ورمای، زمانتان تیک ئالا، رەنگتان تیک چوو، بی
ئەوہی کەسیکتان چ بەزمان یا بەئیشارەت شتی بلی، یەکسەر
دایکی دلشاد رووی کردە تەرمەکە - کە بەبەتانییە کۆنی
پۆشیبووتان - پیش ئەوہی سەری ھەلبداتەوہ دەستی بەگریان
کرد، ئیوہش دۆش دامان... بەجۆریکی دلتەزین دەیلوانەوہ:
- رۆلە... دەمزانی ناتبینمەوہ... کەسەکەم پشتت شکاندم.
ھەرکە لای کردەوہ، ئیوہی بینی دلگیرترن بەتەوسەوہ پپی
وتن:

- ئافەرین بو ئیوہ، بو پیاوہتیتان... ئەری بەزەیتان پیا
نەهات... دلن پپی نەسووتا؟ ھا؟ ویزدانناتان نەبوو؟
پیاویکتان تیا نەبوو پپی بلی: کورم هیشتا تۆ مندالی... ئەی
ھاوار قوری کوئی بەسەری خۆما بکەم! بەخوا دلە گیان
دەمزانی ناتبینمەوہ.

به تانی سهر تهرمه کهی وه لادا، چهند جاری به زمان جی گولله کهی سهر تهویلی دلشادی دهلیسته وه، به سۆزیکه خواوه ندانه وه، دهیلاوانده وه، ئیوه که سیکتان توانای ئه وهی نه بوو بیته زمان و قسهیه کی بۆ بکات، پیت سهیر بوو ئه وه هاوړیانه ت که همیشه گالته یان به فرمیسک ده کرد، له گه ل دایکی دلشاددا هون هون فرمیسک له چاوانیان ده هاته خواری... دایک، به جوړی کوری ده لاوانده وه، دلی به ردینی ده تاوانه وه، دهستی ده خسته ژیر سهری دلشاد، گاه ماچی ده کرد و گاه ده لیلیسته وه، له پر سهری دایک وه که سیویکی نه ورهس له بهر ته رزه ی ناوه ختا هه لوه ری، ئاوها سهری به سهر دلشادا کهوت و خاموش بووه وه! کلۆله بۆ دوا جار چاوانی له یه که نا... حه په سان ری هه موو شتیکی لی گرتبوون، دوش دامان، نه تانده زانی چی بکه ن! چ کاره ساتی بوو پرووی تی کردبوون. هه موو بت ئاسا ره پ وه ستابوون. نه جوولله، نه دهنگ... هیچ هه ر هیچ.

شتیکتان بۆ نه کرا... له پر دوو فرۆکه ی (میگ) درپی پی دان، شه ستیر، بیده نگییه که ی شه قار کرد! په نا بهرد و کونه ته یاره و کهند بووه قه لختان... یه که دوو جار ئه مسهر و ئه وسه ریان کرد و ئه وجا به ساروخ تیتان بهر بوون، له نزیکه هه ریه که له ئیوه

ئاگر و دووکه‌ل بەرز بوووه... چل دەقیقه... بە دەم ئاسانە وەک
 ئەوێ لە نیو دۆزەخدا بن، کات نە دەگوزەرا، فرۆکەکان
 روڤشتن، ئیوهیان سپاردە هەول و کووششی یه‌ئس نامیز و
 خوینی گەشی دوو هاوڕێی بە جەرگت کە باسک و رانیان
 تەلەزمی ساروخی بەرکەوتبوو... بێ دەربەست بوون ئیوه لە
 جێیه‌کانی خۆتانەوه هەڵسان... نەتانزانی چ هیژی بەرەو لای
 تەرمی دلشاد و دایکی راتانی دەکیشا... نزیک بوونەوه هەموو
 لە یەک کاتدا بت ئاسا وەستان! حەپەساو، گێژ و کاس سەیری
 دیمەنەکەتان دەکرد... ئاگر لە هەردوو تەرمەکە بەر بووبوو،
 هەردوو بووبوونە (قەرەبرووت) دوو کاسە ی رەش هەلگەراوه
 هەندی ئیسقانی دەست و پێ، کە هەرگیز لە یەک جیا
 نەدەکرانەوه کە کامیان هی دلشادە و کامیان هی دایکیه‌تی...
 هەندی خۆلەمیشی دیش بەسەر ئیسقانەکانەوه بوو... هەر
 ئەوەندە ی بلێی یەک و دوو، بێ ئەوێ کەسێ شتی بلێ،
 هاوڕێکانت کەوتنە گوڕ و هەر لەو شوینەدا چالێکیان هەلکەند
 هەردوو تەرمی بەخۆلەمیشبووی گوڕ و دایکیان لە چال نا...
 هەندی خۆلێشیان کەلەک کردە سەر چالەکە و شیوهی نیمچە
 قەبریکی وەرگرت... هەر ئەو رۆژە بو ئیوارە (بلە ی خۆشنووس)
 لەسەر تەختە بەردیکی پان و زلدا بەختی ورد هەندی
 نووسینی هەلکۆلی و لە ژوور گوڕەکە و لە شیوهی کیل دای

چه قاند، چاک وهبیرت دیتته وه ... نووسینه که گه لّی کاریگه ر بوو، له بهرت کرد: ئیستاش زۆر بهی دیره کانیت وهبیر دیتته وه که بهم سه ره تایه دهستی پئی ده کرد:

(ئا لیره دا... خو له میشی جهسته ی کور و دایک تیکه ل بوون، ئارامگای به خته وهرترین دوو مروّقی سه ده ی بیسته مه... دلشاد گه ردنی له ژیر باسکی دایک دایه... روّحی هه ردووکیانیش له ئامیزی دایکی برینداردا چاوه رپین... چاوه رپی ئیمه و توی ریبواری ماندوو که ریکه وت چاوت بهم دیرانه ده که وی به لّی دلشاد و دایکی، له باوهشی دایکی برینداردا چاوه رپین... هیممه تی...)

پاش ئه و رووداوه، هه ر یه ک دوو مانگ جارّی باوکی دلشادت ده بینی، گه لّی شه و تا به ره به یان، له پاینی گۆره که دا داده نیشت، تاقه فرمی سکی له چاوانی نه ده هاته خواری... ئه وه نده بیده نگ بوو وه ک ئه وه ی زمانی له بیر چوو بیتته وه، ئاوها ده هاته بهرچا و جگه له (ئا) و (نه) به و لاوه هیچی دی نه ده وت...

(ئیستایش) به جو ریکی سهیر، وشه کانی سه ر کیلی قه بره که ی دلشاد و دایکی، میشتکی ئاخنیه... له لایه که وه چاوه رپیکردنی دایکت گیژی کردووی له لایه کی دیشه وه (کیله قه بره که) بووته چرا و بهر دیده تی روشن کردووته وه... ئه و

هه‌لسایته سه‌رپێ؟ سه‌یری ئه‌لقه‌ی زنجیره‌کانی ده‌ست و پێت ده‌که‌ی؟ ئه‌وا دانیه‌کیانت هه‌لبژارد! ناتهوێ هه‌یج وشه‌یه‌کی قه‌د دیواره‌کان کوێر که‌یته‌وه... ده‌ته‌وێ بو‌ یادگاری خۆت و دلشاد و دایکی، وشه‌کانی سه‌ر کێله‌که‌یان بنووسی... ئه‌وه چیه‌؟ یه‌که‌م پیت (س) ین نییه‌؟ ئه‌وه خو‌ جاریکی دی وشه‌ی (سه‌گوه‌رت) نووسی؟!... ئه‌وه چیه‌ ده‌ته‌وێ بو‌ه‌رپیت؟

باوه‌ر ناکه‌م تاقه‌تی وه‌رینت هه‌بێ. چ که‌سی گوێی له‌ ده‌نگت نابێ، دوور نییه‌ گوێیه‌کانیشت یاخی بن و نایه‌نه‌وێ وه‌رینت بژنه‌ون! چاکتره... گه‌لی چاکتره به‌ره‌و دنیای ئیستات بگه‌رپێته‌وه... یانی چی وا دایکت دوا که‌وت؟! بلێی هه‌واله‌که‌یان پێ نه‌دابێ، یا هه‌والیان پێ دابێ و کلۆله‌ زراوی ته‌قی بێ! نا، باوه‌ر مه‌که‌، دایکت به‌جه‌رگه‌ و دنیا‌دیده‌یه، چه‌ند جاریکیشت خۆت له‌ ده‌می‌وه ده‌تبیس‌ت (به‌رخ‌ی نێر بو‌ سه‌ه‌برینه‌)، باوه‌ر مه‌که‌ دایکت ئه‌وه‌نده بێ هێز بێت! جگه‌ له‌مانه‌ش گه‌لی باوه‌ری به‌خوا و چاره‌نووس هه‌یه! دوور نییه‌ - که‌ هه‌واله‌که‌یان پێ دابێ - و تبی‌تی: ئه‌مه‌ی له‌ نیوچا‌واندا نووسراوه، ده‌بێ هه‌ر وابێ!

نا... قه‌د باوه‌ر مه‌که‌ ئه‌م هه‌واله‌ کار له‌ دایکت بکات و ده‌ست و پێی بشکێنێ... دایکت گه‌لی به‌جه‌رگه‌، له‌ رووی برسییه‌تیا

مهردانه مهچهکی هه‌لمالیوه، ئه‌وه‌ندهی هه‌موو کرێکارێکی به‌توانا، له‌باتی شه‌ش سه‌عات هه‌ر له‌ به‌یانیه‌وه تا دنیا تاریک دادی جله‌شۆری و نانه‌وایی مالان ده‌کات! له‌مانه‌ش به‌ولاوه، پاش مردنی باوکت و نه‌سرین، گه‌لی جار خۆی روو به‌رووی هه‌ندی کاری ترسناکێ ده‌کرد مانای ژیان - به‌لای دایکته‌وه - خۆ ئاماده‌کردنه‌ بۆ هه‌لبژاردنی جووری مردن، دایکت هه‌رگیز له‌ مردن نه‌ترساوه و ناترسی.

ئای که دلت به‌دایکت خۆش بوو! هه‌رکه ده‌تبیسیت، بی ترس سه‌ر به‌هه‌موو کونی‌کدا ده‌کات (به‌یاننامه نه‌ینیه‌کانتان بلۆ ده‌کاته‌وه، شاره و شار، بی دهر به‌ستانه له نیو به‌ندیخانه‌کانه‌وه نامه‌تان بۆ دهر ده‌کاته دهری و ده‌یداته ده‌ستی (ته‌ته‌ری) نیو شار‌تان).

له سه‌ره‌تادا وات ده‌زانی ته‌نیا له‌به‌ر خاتری تۆیه وا ده‌کات... تا جارێکیان که پیشمه‌رگه بووی و ئیجازه‌ت هه‌بوو به‌دزییه‌وه چووێته نیو شار، که‌چی دایکت زۆر ئاسایی، سووکه به‌خێرهاتنیکی کردی، بی ئه‌وه‌ی بگرییت و بتلیسیته‌وه، له‌گه‌لتا دانیشیت، پیشه‌کی هه‌والی هاوڕێکانتی پرسی... گه‌لی گله‌یی له‌ سستی و که‌م فامی و بی دهر به‌ستیتان هه‌بوو... نه‌فره‌تی له‌ ره‌وشتی (ئه‌و دوا یییه‌تان) ده‌کرد به‌یه‌ک دوو وشه‌ی ئامیته‌بووی

بیزوو نه فرهت وتی: (شه رمه... داو هشین... گهر دهر به سستی رچی
خوتان نایه ن و سه ره رویانه مل دهنین و یه کدی ده کوژن...
دهر به سستی نیمه ی دایک بین، نیمه ی دایک نایز انین نیوه له سه ر
چی ناکوکن و له برا کوژیدا ده ستان به خوینی یه کدی سوور
بووه!)

نیمه هه موو شانازی به کوپ و برا و که سوکاری خو مانه وه
ده که بین که له دهر یدان و به رگری له مافمان ده که ن! که چی
نیوه... هه ی... نازانم چیتان پی بلیم هه ی به ر خوردار بن!
برا کوژیتان له چی... سه یره له وهش نه گهن که دوژمن وای لی
کردوون و دوو به ره کیی خستوو هته نیوانتانه وه. نیوه جاری
شتی بوئم میلله ته سووتاو وهدهس بین، پاشان له سه ر
رهنگی (زهرد و سوور و سپی و رهش) نه وهنده بفلتین و دهنگ
به رزه وه که ن تا قور ده بن).

سه رت داخست زانیت دایکت راست ده کات و شه رمه بو
هه موو لایه کتان وا له هیچه وه و به قسه ی به دفر و دوژمن، وا
ده ستان به خوینی یه کدی سوور کردووه!

دوینی شه و به ئاسته م و چپر چپری یادی ئەم
سه رگوزشتانه ت وه بیر ده هاته وه، ئەوا (نیستا) به جوژیکی دی،
به قهد و قهواره و بونیکی دییه وه، سه رنجی ئەو سه رده مه ته لخ و

قیزهونه ددهی! (ئیسستا) بههردوو دهستت میشکی خۆت دهگوشی و ناتهوئی ناوی ئەو هاوریپیانەت وهبیر بیتهوه که بهدهستی یهکدی کوژراون و سه رنگون بوون! بهلام ئەم یادانه له دهست و میشتکت بههیزترن و زۆرانبازیت لهگه‌لدا دهکه‌ن و داوای حیسابت لی دهکه‌ن!

هه‌رکه ماوه‌ی مه‌ره‌خه‌سییه‌که‌ت ته‌واو بوو، به‌ره‌به‌یان، خواحافیزیت له دایکت کرد، به‌په‌له به‌کوڵانه باریکه‌کاندا تی پهریت، (سه‌گوه‌ری) سه‌گی (به‌ره‌للا) خه‌ریکبوو ئاشکرات کات! گه‌راپه‌ته‌وه، یه‌کسه‌ر له‌گه‌ل هاوریکانتا کو بوویته‌وه:

(براینه... من به‌ش به‌حالی خۆم ری له‌که‌س ناگرم! هه‌ریه‌که و که‌یفی خۆیه‌تی و سه‌ره‌پشکه له‌ده‌ستنی‌شانکردنی سه‌نگه‌ری خۆی له‌م دووبه‌ره‌کییه پیسه‌دا جیی خۆی دیاری بکات! به‌لام وه‌ک ده‌زانن سه‌نگه‌ری راسته‌قینه‌ی ئامانجی ئیمه (یه‌کیه‌تییه) من خۆم به‌هیچ به‌ره‌یه‌یک نابه‌ستمه‌وه، هه‌ردوو به‌ره‌که ناراست و راستن - بو‌یه من بریارم داوه، پاش ئەوه‌ی بو‌م روونه، دانیشتن تاقه‌ خزمه‌ته، ئەم تفه‌نگه‌م داده‌نیم و هه‌رگیز له‌ رووی برای خۆمدا ناخه‌مه‌کار... ئیوه‌ش هه‌لبژیرن و که‌یفی خۆتانه! (ئیسستا پیکه‌نینت به‌و جو‌ره بیرو‌رایه‌ی ئەوسات دیت... ئەوا (ئیسستا) له‌سه‌ر یه‌ک بو‌ خۆتی دووباره ده‌که‌په‌ته‌وه، دانیشتنی

چی؟ که ی ئم میلله ته بی تفهنگ له راستی دهگهن... راستی بی تفهنگ وهک وشه ی بی پیت وایه... گه لی پیکه نینت به خۆت دیته وه... که پاش ئم هه موو تا قیکردنه وه یه تازه ئم حه قیفه ته ت بو درکه وتوو... ئه وسا تاقه شتی ری له هاوړیکانت گرتبوو، ئه وه بوو (که تفهنگ دانین چی بکه ن!)

هه ریبه که و به جوړی له لای میریدا تاوانبار بوون، هه رچی ئه مسهر و ئه وسه رتان کرد نه گه یشتنه ئه نجام! پیتان خو ش بوو به کو مه ل خو تان بکوژن نه ک له شه ری براکوژیدا به شداری بکه ن! یا خو ته سلیم که ن!! سه ری هه مووتان دیشا، وړ و کاس بوون، هه زار تف و نه فره تتان بو سه به بکار دهنارد! تو چه که که ت دانا... به دزییه وه خو ت گه یانده (به سه ره) پیناسی ساخته و ناوگوړین فریات که وت! خو ت شارده وه به نانه سکی ئیشت ده کرد... ئه وه نده ئاگات له دایکت نه ما، وات زانی دایکت دلئ به م کاره ت خو ش ده بی، که چی پاش چه ن سالی غه ری بی ت و له گه ل یازده ی نازاری حه فتادا گه رایته وه، دایکت پی و تی:

(حه یف... پی او نابئ سه نگه ر جئ بی لئ و چه ک دانئ... تفهنگ بو کورد پی او ه تییه! هه ر کاتئ چه کی پی نه بوو له هه ر کویدا بی ئه وا پی او ه تی له گه لدا نییه...)

بو ت درکه وت راست ده کات، ئه و چه ند سالی غه ری بی ت زوړ

شتی بۆ سهلماندی، ههركه دهیانزانی كوردی یه كهه به گیل و گهوجیان دهزانیت و گالتهیان پی دهكردی، تانه و توانجیان تی دهگرتی، هه تهنیا له بهرئهوهی كه كوردی و هیچی تر... بیچهكیش هه موو ده ماریکی پیاوه تیتی سست كردبوو... له سالانی ۱۹۷۰ تا ۱۹۷۴ له كونجیكدا له گه ل دایكه كلۆله كه تدا دهژیایت... رقت له چه پله و دروشمی نیو ئاوده ستخانه كان ده بووه وه - كه ئه و چوار ساله - له سه ر دیواری ئاوده ستخانه وه چوو بووه سه ر زاری زۆر به ی زۆری خه لكه كه... هه ولت ده دا بۆ خۆت و دنیای خۆت و به خته وه ری دایكه كلۆله كه ت بژیت... هه ركه سالی ۱۹۷۴ له گه ل ئه حمهد و ره ئووفی هاوړیتا له كه ركوو كه وه به ره و سه نگاو كه وتنه ری و ئیتر نه گه پینه وه: كه چی له سه نگاو وه هه تا چه مچه مال گه پراپته وه ئه حمهد و ره ئووف گه لی زۆریان لی كردی:

(عه یبه و تازه هاتووین و دوایی خه لكه كه چیمان پی ده لێن...)

تۆیش به ئه وه پهری خوینسار دییه وه ده توت:

(برا... من له ترسی ئه و ده دوا زده كه سه كه ركووكم جی هیشتوو هه كه چی ئه وان، پیش ئیمه له ویدان و هه ریبه كه ش له سی رهخت كه متری نه به ستوو هه!)

هیچ، زۆریان لی كردی... له روودا مایت، به نابهداییه وه،

به‌شداریت کرد و بوویته شاهیدی ئاشبه‌تال، گه‌رایته‌وه...
هه‌موو ئه‌و (جوامیر و عه‌گید و رۆسته‌مانه‌ت) بینی که چۆن
به‌شه‌و و رۆژی پێستی شیریان له‌به‌ر دامالین و کورتانیان لی
نان... ئای که پیکه‌نینت به‌خۆت و به‌قوربه‌سه‌ریی میلیه‌ته‌که‌ت
ده‌هاته‌وه که ده‌تبینی، زۆربه‌ی زۆری (سکرا به‌سیاسیه‌کان)
هه‌ریه‌که و حیزبێکی دامه‌زراند... هه‌موویش هه‌ر ده‌یوت
«حوکمی زاتی حه‌قیقی! و له‌سه‌ر پێبازی مارکسی».

یه‌ک دوو مانگی پاش ئاشبه‌تال، زانیت، چه‌ند که‌سه‌ی
(مو‌دمن) له‌سه‌ر پێشمه‌رگایه‌تی به‌چیاوه‌ن...! ئیتر کوردی
تفه‌نگ دۆست لیانه‌وه ئالان... بوونه‌سه‌د، دوو سه‌د، هه‌زار...
هه‌ر کوردی ده‌چووه‌ سه‌ریان... پێشه‌ی پشوو، کوردفرۆشی و
کوردایه‌تی له‌ به‌ه‌ودابوون و هاوسه‌نگ!

ئه‌وه بو‌ئوه‌نده سه‌ره‌تاتکی ده‌که‌ی و هه‌لده‌ستیه‌ سه‌رپێ و
له‌ کونی ده‌رگا که‌وه سه‌هیر ده‌که‌ی؟! جگه‌ له‌ تارمایی
یاساوه‌له‌کان چی به‌دی ده‌که‌یت؟ ها؟... ده‌نگی گریان ده‌بیستی؟
ده‌نگی گریان که‌ وه‌ک جو‌ره‌ ترسیکی نادیار هه‌موو له‌شت
به‌سه‌ر ده‌کات! ئای له‌ ده‌نگی ئه‌و گریان به‌ ئامانه چۆن ئه‌م
بێده‌نگیه‌ی ژووره‌که‌ت شه‌قار ده‌کات... ها... تازه وه‌بیرت
هاته‌وه... خو‌ ده‌بی ئه‌مشه‌و سی‌ که‌سی دی له‌گه‌ل تۆدا فه‌رمانی

ئىعدامەكەيان جىبەجى بىرى! ئەو دەنگى گريانى كەسوكارى
ئەوانەيە! ئەو دەنگى ژنەكەي شىركۆي ھاوپىتە... ئا، خۆيەتى...
ئەو دەنگى شىركۆيش بەنوزەو دەگاتە گویت... ئەو بۆ سر
بوويت؟ ئەو چ يادىكە وا لە ناوختا سەررپى لى گرتى؟ ئا...
هەست بە چ ئازارى دەكەي، خۆ ئەو خۆت بەپىو بۆ ناگىرى!
چاكتەر وايە لە پەنايەكى ژورەكەتا دانىشى، نەخىر وا ديارە
ئەم (يادەت) دەسبەردارت نابى وا لىت ھاتوووتە پىش و
گەمارۆي داويت، ئىستە نە ئىستە ھىرش دەباتە سەرت و
ھەموو حىسابىكت لەگەلدا دەبرىنپىتەو... ھا... ئەو بۆ
بەلەپەتتەو وەلامى ئەو يادە مەچەك ھەلمالىوت دەدەيتەو؟!
ديارە دەتەوئى پاكانە بۆ بەدبىرى و بەدپەتارىيەكانت بىنپىتەو...
دەتەوئى بلىيى، بەللى منىش وەكو ھەموو مرۆقى ھەقى ئەو ھەم
ھەبوو، جار جارئى جەھوى سۆز شل كەم و بەكامى دل پەفتار
بكەم!

جا چ كەسى ئەم ھەقەي لى گرتبووى؟ ھا خۆت... بەللى خۆت!
تا رادەيەك ھەقت بوو، بەھەزار فرتوفىل و درۆ و دەلەسە، داوى
سۆزى خۆت بتەنى تا شىرىنى بەستەزمانى تى كەوئى و
بىكەيتە نىچىر... ھەقت بوو... ھەزار پەيمان و سوپىندت بۆ
خوارد... دللىت داگىر كرد... سى سال لەمەوبەر بوو دوا نامەيت

پى گەيشت... ئەۋەندە خوینتتەۋە تا دىر بەدىرت لەبەر کرد،
پاشانىش زۆر بى بەزەبىيانە سووتاندت و بەخۆلەمیشەكەى
چاوانى خۆت پرت.

ئىستاش بەجوانى ۋەبىرت دىتەۋە كە بۆى نووسىبوۋى:

– لە خۆم خۆشەۋىستتر!

ۋا دەزانم، كاتى كە ئەم نامەيەم دەگاتە دەستت، من، بەلى
من، لە دەستى خۆم و تۆ چووم! ئەگەرچى تۆ ئەۋەندە دەربەست
نيت، بەلام دوا خەمم، ئەو ساتە پەشۆكاۋىيەى تۆيە كە بۆ چەن
دەقىقەيەك خەم دەخۆيت... منىش بۆ خۆم بى دەربەستم، دلىيا
بە بۆ سەلماندى بى دەربەستىم، نەك ۋەك قسە و بەس! بەلكو
ۋەك كار، دەبىنى بەئەۋپەرى خۆشەۋىستىيەۋە دىيام جى
هېشتوۋە... بى ئەۋەى (تۆ) بەھۆى ئەم خۆكوژىيەى خۆم بزىانم!
نەخىر كاتى بۆ دوا جار چاۋ لەيەك دەنىم دلىيا بە، لە نىو
دەدەكاندا قەد و بالات دەگوشمە رۆحمەۋە... ھەرۋەكو ئەو
جارەى بۆ يەكەم جار بىنىتم دەتەينمە نىو چاۋانمەۋە:

كەلەگەتتىكى شەرمىنۆك و كەمدوو، گەنم رەنگ، رەفتارى
لادىيى ئاسا، (غىرە) تىكەلى خوینى بوۋە و (غىرە) لە سىبەرى
خۆيشى دەكات! پارچەيەك ئاگرە، چاۋەكانى پشكۆ ئاسا، بۆ
خۆشەۋىستى، روخسارى رۆشن كىرەبوۋەۋە، بى دەربەست،

حەز بەفـیـر بـوون دەکات، گلەییی زۆرە، نەفرەت لە چاوانیەو
دادەبارینیتە سەر بـی فەر و خۆپەرستانی نەتەو هەکە! بەخویری
و هەلپەرستیان دەزانی...

بەلـی گەنجـیـکی شەرمـنۆک و کەمدوو، هەموو سەرمایهی،
سۆز و خۆشەویستییه و دلـی داگیر کردم... دەمپەرست، تا ئەم
دێرانەش دەنووسم هەر دەتپەرستم عزیزم!

دوینی ئیوارە، زۆر بەوردی گویم بۆ قسەکانت هەلخستبوو کە
وتت: (شیرین... بمبوورە... ترسنۆک نیم، لەبەر خاتری تۆ لەبەر
خۆشەویشتی تۆ... دەمەوی بلیم پەشیمانم، چونکە هەرگیز
ناتوانم بەختەو هەرت کەم! بمبوورە، هەرچەندە بیـری لـی
دەکەمەو:

کەسـیـکی چەوساوه و بـیـدەنگ، دەوروبەری بەهەزاران داو
تەنرابی، دەر بەدەر و مالۆپـیران دەکـری... ناچاریش دەکـری
قەناعەت بەخۆی بـیـنی کە ئەمانە ی لە پـیـناوی مرۆڤایەتی و
یەکیـتی و سۆسیالیستیـا پـی دەکـری... چۆن دەتوانی لە
خەوینشدا قەناعەت بەخۆی بـیـنی، کە بـیـتە خاوەن خـیـزان و
لەگەڵ هاوسەریدا بەهـیـمـنیـیـه وە بـژـین و تۆوی بەختەو هەری بۆ
نەو هەکانیان بروینن - هەرچەندە سەیری ئەم کارە دەکەم وەک
ئەو دیتە بەرچاوم کە گەوجیکی بـی فەر لە جیهانی سـیـیـهـمـدا و

له ژیر سایه‌ی رژیمی ره‌گه‌زپه‌رستیا، داوای دیموکراتییه‌ت
(بکا!)

شیرین... بمبووره، ده‌شۆ بۆ یه‌که‌م جار، ببیستی و ببینی
که‌سۆ له‌به‌ر خو‌شه‌ویستی، خو‌شه‌ویستی خو‌ی جۆ بی‌لی!
ده‌زانی... ده‌بینی... زۆربه‌ی گه‌نج و پیاوانمان، تا‌قه‌پاکانه‌ی بی
جووله‌یی و خه‌مساردییان ئه‌وه‌یه‌ ده‌لێن:

(ژن و مال و منالمان هه‌یه! ئی‌مه‌ خو‌مان ده‌توانین به‌رگری له
برسیه‌تی و ده‌ربه‌ده‌ری و پروتی بکه‌ین... به‌لام ئه‌و ژن و مال و
منالانه‌مان گونا‌هیان چیه‌؟!)

شیرین گیان:

ده‌بینی ژن و منال بو‌وته‌ دارده‌سۆ... له‌ لایه‌که‌وه‌ ناحه‌قیان
نییه، به‌لام هه‌رچی به‌دکارییه‌ک ده‌بینی، گه‌ر لێی ورد بیته‌وه
هه‌موو ته‌نیا له‌به‌ر (نان و مال و مناله) درۆ له‌گه‌ل خو‌یاندا
ده‌که‌ن و به‌سه‌رشۆری قایل ده‌بن! گه‌ر یاخیش بن، ئه‌وا
برسیه‌تی و ده‌ربه‌ده‌رییان بۆ جۆ دی‌لی، ئی‌تر لاری‌گرتن و بی
په‌روه‌ده‌یی و لاساری ده‌بیته‌ میراتی ئه‌و خانه‌واده‌یه، دووریش
نییه، ره‌وشت نو‌ینۆ به‌که‌سی یاخی بلۆ:

«جا که‌سۆ نه‌توانۆ خزمه‌تی مال و منالی خو‌ی بکات، چۆن

باوهری پئی دهکری گهر لافی خزمه تی نه ته وه لی بدات!»

عهزیم:

دوینی وشه برینداره کانت باوہ شینی ناگری دهر وومی
دهکرد... دهمزانی راستگویت و تنها خوشه ویستی
راسته قینه هاندهری برپاره کهت وا به جوړه سوژیکی خواوه دانه
دهتوت:

«شیرین... رهنکه ئیستا له سوژی دایک و باوک نه گهین وا
کویرانه تانه و توانج له خه لکی دهگرین - نهوسا نازانم وهکو
ئیستا دتهوانین بلین (نهء) و سوور بین له سهر وشه ی (نهء) و
له پای قه نارهدا هر بلین (نهء) نازانم نهوسا منیش دتهوانم
وهک حه مه ی هاوریم بلیم:

«ناسانه... دتهوانم به دزی و سهر شوپی و گه وادی هوشیاری
کورم بکه مه پیاویکی زانا و بینیرمه دهره وهی ولات و دواروژی
بو مسوگر بکه م».

به لام له بهرته وهی زورم خوش دهوی و خوم زیاتر خوش
دهوی، دهمه وی له هه موو زانستی چاکتر و کاریگه رتر حالی
که م و تیی بگات (ژیان یانی سهر به رزی) باوهریش ناکه م
کهسانی سته مدیده و رهنج به خه سار نه چوو، بتوانن چیژ له

ژیان و مردن وەرگرن...

چېژى ژيان نۀ وەندە بەتەمەن نييە - چېژى راستەقينه و تيربوون له مردندايه! جوړى ژيان و هەولدان بۆ چاکتر، تەنيا مەبەست هەلبژاردنى جوړى مردنە... واتە ژيان مەشقە بۆ فيربوون و پيز له مەرگ گرتن... کەسايهتیی چ کەسى تەواو نييە و نابى تا له ژياندا بى... بەلکو جوړى مەرگ، کەسايهتیی کەسەکە دەردەخات!

خۆشه‌ويستم:

له راستيدا دوينى زۆر بەزەحمەت لەم وشانەت دەگەيشتم، بەلام دەمزانی بەئەوپه‌رى راستگوویی دەدوويت... بۆيه خۆم گەلى شتم لى هەلکراند کردمە ئەزموون و ئاکامى ئەم ئەزموونەش پاش خویندەنەوى ئەم نامەيه‌م بۆت دەردەکەوى...

جگە لەوهى هەر لەمىژە، لە وەتەى خۆم ناسيوه، لە رووى پرسىيارىکى زەقى بى وەلامدا دۆش دامام. ئەويش تەنيا پرسىيارى من نييە، بەلکو پرسىيارى بەشىکى تەواوى کەسانى (خوناسە) نایا ژيان نۀ وە دەهينى مرۆتيايدا بژيت؟ گەلى بەدووى وەلامى ئەم پرسىيارە سەختەدا گەرام چ وەلامىکم دەس نەکەوت، (بئىستايش) دەلیم:

ژیانی به کامی دل نه بی، مانای نییه، هر له هه مان کاتیشدا
 پیکه نینم بهم قسه یه ی خۆم دیته وه! کامی دلی چی! بو من بو
 نه وه هه به کامی دل ژیان بگوزهرینم... گهر وایی نه وا خۆم
 زور به سووکی دیته پیش چاو. ههست ده کهم ژیان - به تایبه تی
 نه م ژیان هی ئیمه - موخته به ره و ئیمه ییش مشکین!... مشکلی له
 نیو قه فه سی (زاناکان)... پیم وابوو گهر هه ولی نه وه بدهم جوړی
 ژیان بگوړم و له دنیای رویتین دوور که ومه وه، رهنگ بی دیدم بو
 ژیان بگوړیت، هر بو یه چند جار یکیش داوام لی کردی
 له گه لتا بم و به شداری کهم، که چی هر دهتوت نه که هی! دوا یی
 هه زار قسه و قسه لۆکت بو هه لده به ستن... نازانی - ئیمه -
 نه وهنده ی قسه کارمان تی ده کات، گولله نه و کاره مان لی
 ناکات! من دلنیام له تو... به لام خه لکه که!!

نازیز... خوشه ویست... له بی سه روبه ریی نه م نامه یه م
 ببووره... هه رگیز ناتوانم جگه له راستگوویی و سه ربه رزی
 که سی بکه مه هاوسه رم... وا ده زانم له مه رگ راستگووتر و
 سه ربه رترم نه دوژیوته وه.

بو دوا جار سوپاست ده کهم فییری نه وهت کردم نه ترسم،
 دلنیا به ناترسم... ده زانم ده گه شییته وه، گهر بو ت ده رکه وی زال
 بوومه ته سه ر هه موو ترسی... خوشه ویستم، نه وا له خۆم

ناترسم!

له مهرگیشدا دلسۆزت شیرین

که نامه‌که‌ی شیرینت وه‌ده‌ست گه‌یشت، یه‌که‌م جار نه‌تتوانی
بیخوینیتته‌وه... راستتر ته‌نیا به‌چاو ده‌تخوینده‌وه... دووباره و
سیّ باره‌ت کرده‌وه، هه‌ولت ده‌دا به‌وردی وشه‌کانی شی
که‌یتته‌وه، گه‌لی سهرت له بی سهره‌به‌ریی نامه‌که تیکچوو...
هه‌ستت ده‌کرد شیرین به‌پێچه‌وانه‌وه له قسه‌کانت گه‌یشتوو...
توانای ئه‌وه‌ت نه‌بوو بیستی که چۆن و به‌چ جوړی ده‌ستی
چووته‌خۆی... چهند رۆژی له مالایدا دهرنه‌چوویتته‌وه‌ری،
هه‌رکه له خه‌و وه‌ئاگا ده‌هاتیتته‌وه، هه‌بیکه‌ی دیی فالیۆمت قوت
ده‌دا... توانای ئه‌وه‌ت نه‌بوو، له رووی دادگای ویزدان‌تا خۆت
راگری و له یه‌ک کاتدا خۆت به‌تاوانبار و بی تاوان بخه‌یتته
روو... چهند رۆژی له مالایدا دهرنه‌چوویتته‌وه‌ری، پاشان خۆت
فیری خواردنه‌وه کرد.

گه‌لی شتت له بیر ده‌چوووه‌وه... یه‌که‌م که‌سی باره‌کان بوویت...
له نیوه‌شه‌ویشدا دوا که‌س بوویت بار‌ت جی ده‌هیشت! له‌و
ماوه‌یه‌دا هه‌ندی له هاورپیه‌کانت گیران، یه‌ک دووانیان له ژیر
داردا گیان‌یان دهرنه‌کرد... جه‌لیلش که به‌قسه‌هه‌چی
نه‌هیشتبوووه‌وه، که‌سی به‌هیچ نه‌ده‌زانی و هه‌میشه‌به‌گله‌یی بوو

- تهنیا به دانپیانان نه وهستا، به لکو له گه ل سیخوره کان سواری
 لاندروڅه ری بووبوو، یه که یه که مالی هاورپیه کانتی دهستنیشان
 ده کرد! ریکه هوت و ابوو (تو) به رنه که وی... به هاره روژیکی فینک
 بوو هر له نیوه رووه دهستت به خوار دنه وه کرد بوو، گه لی مهست
 بووی، بو یه که م جار چوویته گوړستان به ناو نیشانی کیله کان
 قه بره که ی شیرینت دوژییه وه، ورپنه و فرمیستک تیکه ل بوون...
 هیزت تیا نه ما، له تهنیستی گوړه که دا کسکو له ت کرد گاه
 نه ستیره ت ده ژمارد و گاه خه می هه لچووت له شیوه ی
 فرمیستک دانه بارانه سهر قه بره که... به ربه بیان وه ناگا هاتیه
 و... گه لی شهرمت له خو ت کرد، وه ک تارمایی به نیو پیچی
 کو لانه کاند ا به ره و مالی خو تان هه نگاوت نا... هیشتا
 نه گه یشت بوو یته سهر کو لانه که تان، دیمه نیکی نا اسایی رای
 گرتی، تاقیکردنه وه ی چند ساله ت فی ری کرد بووی که چون
 پیو ی چاک و خراپ به جوو له و سه رنج له یه کدی جیا که یته وه...
 به ناسپایی به ره و دواوه کشایته وه... بو نیوه رووی نه و روژه،
 هه موو شتیکت بو ده رکه هوت... فریای نه وه نه که هوتی چاوت
 به دایکت بکه وی و خوا حافیزی لی بکه یته... جار یکی دی نه و
 (کلوله ت) سپارده ته نیایی و بازووه که م هیزه کانی خو ی...
 به ره و چیا که وتیه ری...

له رېدا هر خه می ئه وهت هه بوو ئه مجاره یان چ جوړه
 رهوشتی بکه یته هاوسه نگی بیرو باوه رت... چونکه ده ترانی
 میلله ته که ت به قه د ئه وهی سهیری رهفتار و رهوشته دکات،
 ئه وهنده له خه می ئایدیو لژ یادا نییه... خه می ئه وهت هه بوو
 (دیسانه وه پاش ئاشبه تال و ئه م تیهه لچوونه هر عه شیره تباری
 و چاوپوشین و ئاغایه تی له گوړدا بی... دیسانه وه ری له
 روښن بیران گرتن ده که نه ئامانج! یا وهک ده لاین: چه شه و تره
 په یمان له خسته مان ده باته وه!).

گه شتیه چیا... هه مان رهش و پروتی پازده بیست سالی
 له مه و بهری نه ته وه که ت، به هه مان دلسوزی و له خو بووردنه وه له
 کاردان... ده ست و پی و نه فهره کان، به وره و دلسوزن،
 تیگه یشتووترن له جاران... به رهو ژوور، ژوورتر ملی ریته گرته
 بهر... نه خیر...

هه یهؤ... هه یهؤ... هه مان داموده زگا کونه کان... هه مان
 روخساره بزه ئامیزی چاپلووسی و هه مان گه وچ و ئه حمه ق،
 به هه مان رهفتاری ئاغایه تی جاری جارانه وه (شور شگین)
 به لام هه ریه که و له بهرگیکی رازاوه به ده یان دروشمی
 بریقه داری کالفام خه له تین، خو یان خسته ووه ته روو
 ئه مجاره شیان دوودل بوویت، نائومی دی بهرچاوتی گرته وه:

گهلی خەمی ئەو هاوڕێیانە ی شارت بوو کە چۆن -
 بەستەزمانانە - لە هیچە دلی یەکدی عاجز دەکەن و لە یەکدی
 دەرهنجین، لەبەرئەو هی ئەمیان دەلی ئەو راستە و ئەویانیش
 دەلی ئەم راستە. خۆزیات دەخواست ئەوانیش تۆ ئاسا بێنە
 چیا و ئەم پاشاگەردانییە ببینن کە تەنیا (مەرگی رژی می
 دوژمن) میللەت هەموویان بەگسک دەمالی، دلت بەمیللەت
 سووتا و پشتت بەهەمان میللەتی لەخشتەبراو، ئەستوورتر
 بوووە.

زانیت، بۆت دەرکەوت، ئیستا ئەمڕۆ، میللەتەکەت لە یەک
 کاتدا بریندارە و لەخۆ چوو... هەموو لەشی خویین
 دادەچۆرپینتی... بەستەمت زانی پشتی تی کەیت و بۆ ئەورویا
 تیی تەقیینی و لە نیو لنگی ئافرەتاندا خەون بەمفاوەزاتەو
 ببینی. لە هەمان کاتیشدا بەکەراییەتیت دەزانی لە یەک کاتدا بۆ
 تیماری ئەم دوو دەرە تۆ کۆشیت... خۆت هەلبژارد بەشدار
 کەیت لەو هی (ئەم لەخۆ چوووە وەناگا بێنیتەو... با، تیماری
 خوینرێژییەکە ی بۆ کەسانی دی و قوئاغیکی دی بمینیتەو...
 ئەم رەفتارەت بەدلی چ کەسیکی (مەسئوول) نەبوو، دەیان
 داویان بۆ تەنیت و هەزاران راپۆرتیان لەسەر نووسیت...
 ئەنجام... ئەو هیە وا خۆت دەبینی کە ئیستا لە کویدایت.

ئەو فرمیسک له چاوانتهوه دینه خواری... شهرمه... ئیستا
 گەر کهسی بهم شیویه بتبینی، دهلی ئەوا له ترسی مردن
 دهگریت! ئەوه خو چاوه پیکردنه کهت درێژهی کیشا... دایکت
 هەر نه هات... بهمه زهنه ی خۆت (ئیستا) بووته شهو، خو
 ئاسمانیشت لیوه دیار نییه... چاکتر وایه له چاوه پیکردنی
 دایکت بی ئومید بیت... له ناخیشهوه هز دهکهی بو دوا جار
 نهیبینی... ئەمهش هەر له بهر خاتری دایکته... تاقیکردنهوه بوی
 سه لماندوویت که بیستن هه رچه نده کاریگەر بیت ناگاته
 هه زاریه کی بینین... چاکتره گەر دایکت ببیستی کوره کهی
 کوژراوه، له وهی که بیت و بتبینی و یه که یه که ساته کان
 بژمیری به ههست ساتی گیان ده رچوونت بێته به رچاوی!

ئەوا سه رتاسه ری ته مهنت - ئەمجاره - به تیکه ل و پیکه لی
 به به رچاوته وه تی ده په ری؟ بو وا به په له هه لسا یته سه ری و
 به تووره یییه وه ده ست بو ئە لقه کانی زنجیره کهت ده به ی؟ ره نگه
 مه به ستت بی، وشه یه ک، دیریک له م ژوورده ا بو یادگار جی
 هیلی؟ ئەوه خو به خه تی زل و رووپیوی دیواره که ی لای چه پت
 به وشه ی (سه گوهر) ده ستنیشان کرد! خو هه لکو لینی ئەم
 وشه یه، به م پان و پۆرییه چه ند سه عاتیکی ته مهنتی ده وئی! نا...
 خو ئەوه شی تانه و به په له جی پیته کان له سه ر دیواره که دا

هه‌لده‌کوۆلی و به‌رقه‌وه، زیاتر ده‌ستت داده‌گری، به‌ره‌و ناخی
دیواره کوۆنکریتییه‌که نه‌لقه‌ی زنجیره‌که‌ت داده‌خزینی...

سی چوار سه‌عاته خه‌ریکیت و هیشتا پیتی (ر)پی وشه‌که‌ت
به‌ته‌واوی هه‌لنه‌کوۆلیوه، وا ده‌نگی پیی پۆستال له پێیان به‌ره‌و
گویت دی... ئەوه به‌په‌له، به‌هه‌موو هی‌زیکته‌وه گوپت داوه‌ته به‌ر
خۆت... ئەوه ئاگات له جیره‌ی کردنه‌وه‌ی ده‌رگا ئاسنه‌که‌ی
ژووره‌که‌ت نییه؟ هه‌ر له‌گه‌ڵ هه‌ناسه‌ی ئۆخه‌ی ئامیزی کاره‌که‌ت
دوو یاساۆل باسکیان گرتی... ئەوه خۆ به‌رووی یاساۆله‌کاندا
پی ده‌که‌نیت... ئەملا و ئەولایان لی گرتووی... ئەوه خۆت
را‌ده‌پسکیینی دوا سه‌رنجی وشه‌که‌ت ده‌ده‌ی... له به‌رده‌رگای
ژووره‌که‌تا وه‌ستایت... پر به‌قه‌واره‌ی دیده‌کانت به‌سه‌رنجیکی
په‌له سه‌یری ژووره‌که‌ت ده‌که‌ی: دیواری لای راستی ژووره‌که‌ت
به‌خه‌تیکی نیمچه زل هه‌ر له یه‌که‌م رۆژی نیشه‌جیی ئەم
ژووره‌ندا وشه‌ی سه‌گوهرت لی نووسیوه... دیواری لای چه‌پی له
دوا ته‌مه‌نتا به‌م خه‌ته زله سه‌گوهریکی گه‌وره‌ترت له‌سه‌ر
هه‌لکوۆلیوه... دیواره‌کانی لای ژوور و خواروویش هه‌ر سه‌گوهره.

به‌دوا سه‌رنج ژووره‌که‌ت پێچایه‌وه... بی خه‌م که‌وتیته ری...
میراتیت ته‌نیا ژووریکی چکوۆله‌ی تاریکی پر له سه‌گوهره! ئەوا
گوئی بۆ زره‌ی زنجیره‌کانی ده‌ست و پیت هه‌لده‌خه‌یت... ئەوه پی

دەكەنى... پىكەننت بەكەسانى نىو ژوورەكانى ئەملا و ئەولای
دالانەكەدا دىت، كە بەئاوازی زپەى زنجیرهكەت گاه هەراسان
دەبن و گاه خۆزیات پى دەخوازن...

۱۹۸۲

